

اصولِ فقہ

منہاج و اسالیبِ اجتہاد

www.KitaboSunnat.com

شریعتہ اکیڈمی بین الاقوامی اسلامی یونیورسٹی اسلام آباد

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی رومہ

معدت لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

قانون اسلامی۔ اختصاصی مطالعہ

اصول فقہ.....۱۷

اجتہاد اور تعبیر شریعت.....۲

منابج واسالیب اجتہاد

پروفیسر ڈاکٹر محمد یوسف فاروقی

www.kitabosunnat.com

شریعتہ اکیڈمی

بین الاقوامی اسلامی یونیورسٹی، اسلام آباد


قانون اسلامی۔ اختصاصی مطالعہ

اصول فقہ..... ۱۷

اجتہاد اور تعبیر شریعت..... ۲

عنوان	:	مناجج واسالیبہ اجتہاد
مؤلف	:	پروفیسر ڈاکٹر محمد یوسف فاروقی
نظر ثانی	:	پروفیسر ڈاکٹر غلام مرتضیٰ آزاد
ادارت	:	عراقان خالد و حلوں
حتمی تصحیح	:	شہزاد اقبال شام
نگران مطالعہ اسلامی قانون کورس	:	شہزاد اقبال شام
نگران منشورات	:	رفعت محمود
ناشر	:	شریہ اکیڈمی، بین الاقوامی اسلامی یونیورسٹی، اسلام آباد
کمپوزنگ	:	محمد انور
مطبع	:	
سال طباعت	:	۲۰۰۳ء
تعداد	:	۱۰۰۰

ISBN 969-8263-32-2



فہرست

۵	۱- پیش لفظ
۷	۲- تعارف
۹	۳- مناجح و اسالیب اجتہاد
۹	۴- تمہید
۱۰	۵- اجتہاد کا مفہوم
۱۱	۶- تصور اجتہاد کا آغاز
۱۲	۷- اجتہاد کا ثبوت
۱۶	۸- قیاس: اجتہاد کا ایک اہم منبع
۱۸	۹- قیاس اور شرح صدر
۲۲	۱۰- سبقت میں قیاس کے نظائر
۲۳	۱۱- صحابہ کرامؓ اور قیاس کے استنباط
۲۴	۱۲- فقہاء کے ہاں قیاس کا مقام اور قیاسی استنباط
۲۷	۱۳- استحسان
۲۷	۱۴- استحسان کا مفہوم
۲۸	۱۵- استحسان کی بنیادیں
۲۹	۱۶- استحسان کا مقصد اور اس کا ثبوت
۳۱	۱۷- مصالح مرسلہ یا اصلاح
۳۲	۱۸- شریعت میں مصالح کا اعتبار
۳۲	۱۹- عز الدین اور ابن قیم کا تصور شریعت و مصلحت
۳۳	۲۰- مقاصد شریعت
۳۳	۲۱- استدلال
۳۳	۲۲- مفہوم

۲۵	۲۳	استدلال کے طرق
۲۵	۲۴	دو حکموں کے مابین تلازم
۲۵	۲۵	استقرار
۲۵	۲۶	اصحابِ بحال
۲۶	۲۷	ذرائع
۲۶	۲۸	اعلیٰ مقاصد کے حصول کے لیے فتح الذرائع
۲۶	۲۹	منکرات کی روک تھام کے لیے سد الذرائع
۲۷	۳۰	سد الذرائع کی مثالیں
۲۸	۳۱	اقتبا عرف و درواج
۲۸	۳۲	اقتبا عرف کی شرائط
۲۹	۳۳	فقہاء کے نزدیک عرف کی اہمیت
۳۰	۳۴	اجتہاد کا مشاوری اسلوب
۳۱	۳۵	عہد رسالت میں مشاوری اجتہاد
۳۲	۳۶	مشاوری اجتہاد اور خلفاء کا انتخاب
۳۵	۳۷	اجماع
۳۵	۳۸	اجماع اور اجتہاد
۳۶	۳۹	اجماع کی سند قرآن کریم سے
۳۷	۴۰	اجماع کے بارے میں رسول اللہ کا تربیتی اسلوب
۳۷	۴۱	دو جدید کی ضرورت اور طریق کار
۳۸	۴۲	دو جدید میں اسالیب اجتہاد کی افادیت
۳۹	۴۳	اہم نکات
۵۰	۴۴	کتب برائے مزید مطالعہ
۵۰	۴۵	مصادر و مراجع

پیش لفظ

کسی ریاست کا رائج قانون اس میں نئے دالوں کے اساسی نظریات و عقائد کا عکاس ہوتا ہے بصورت دیگر اجنبیت کے باعث نئے قانون اس قوم میں قبولیت عام کی سند حاصل کرتا ہے اور نئے قوم اس قانون کے احرام اور پاسداری میں گرجوشی کا مظاہرہ کرتی ہے جس کا نتیجہ معاشرتی اشاعت و انتشار اور بے پیمائی کی صورت میں نکلتا ہے۔ اگر قانون اجنبی اور مسلط کردہ ہو تو اس پر جبر کے تحت عمل ہوتا ہے اور مجبور قوم آزاد نہیں ہوتیں۔ اجنبی قانون تو وہ قومیں اپناتی ہیں جو خود کسی دستور اور نظم قانون سے تہی دامن ہوتی ہیں۔

مسلم امہ اس لحاظ سے خوش قسمت ہے کہ دستور سازی اور قانون سازی پر اس کا علمی ورثہ بہت گراں قدر ہے۔ گزشتہ ۱۳ صدیوں سے مسلمان اہل علم کی تحریریں قانون اور اصول قانون پر دنیا بھر کی رہنمائی کر رہی ہیں۔ امام مالکؒ (م ۱۷۹ھ) امام محمدؒ شیبانیؒ (م ۱۸۹ھ) اور امام شافعیؒ (م ۲۰۳ھ) کی کتابیں آج بھی روشنی کا منبع ہیں۔

قرآن و سنت کے علاوہ امت مسلمہ کے قانونی اور دستوری نظام کے دو اور بھی بنیادی عناصر ہیں جن کے بغیر اسلام کا قانونی نظام نہ تو اچھی شکل و صورت میں قائم رہتا ہے اور نہ ان سے فکری غذا حاصل کیے بغیر ترقی کی منازل طے کرتا ہے۔ پہلا بنیادی عنصر اسلامی عقائد ہیں جن کی وجہ سے اہل ایمان میں فکری استحکام پیدا ہوتا ہے۔ یہ فکری استحکام ایمان و یقین کی وجہ سے اس قدر مضبوط ہوتا ہے کہ صاحب ایمان کو ہر قسم کی فکری بے راہ روی سے محفوظ کر کے حق و صداقت کی جانب گامزن رکھتا ہے۔ دوسرا بنیادی عنصر اخلاق و تزکیہ ہے۔ مکارم اخلاق کی تعلیم اور تزکیہ نفس انسان کے کردار و مزاج اور ذریعہ کی اصلاح کر کے اسے معاشرہ میں تہذیب و دانشگاہی کے اعلیٰ مقام پر فائز رکھتے ہیں۔

امت مسلمہ جب تک اپنے فقہی اور قانونی ورثہ سے وابستہ رہی اس وقت تک اس کی ترقی کی رفتار بھی تیز رہی اور عالمی قیادت میں بھی اس کا نمایاں کردار اور دنیا بھر کے انسانوں کی رہنمائی کے لیے بہترین نمونہ بھی پیش کرتی رہی۔

لیکن جب مسلمانوں میں بنیادی عقائد کی تعلیم و تربیت کا نظام کمزور پڑ گیا اور اخلاقی اقدار میں ضعف پیدا ہوا، تو اس کے اثرات مسلمانوں کی سیاسی و اجتماعی اور قانونی زندگی پر بھی مرتب ہوئے۔ پھر استعماری دور میں اسلامی روایات نظام تعلیم قانون اور تہذیب و تمدن کو مٹانے کے لیے منظم کوششیں کی گئیں جس کے نتیجے میں برصغیر میں ملک کے اسلامی عدالتی اور قضیہ نظام کی جگہ استعمار کے اپنے نظام نے لے لی۔ اس صورت حال نے اس پورے خطہ کو فکری طرح متاثر کیا اور بتدریج ہر شعبہ زندگی میں شرف و فساد سرایت کرتا چلا گیا جس کے چاہ کن اثرات سے آج ہم دوچار ہیں۔

حضرت عمر فاروقؓ نے برحق فرمایا تھا:

خَيْرُ قَوْمٍ أَعْرَفْنَا اللَّهُ بِالْإِسْلَامِ، وَإِنْ ابْتَغَيْنَا الْجُزْءَ بَغْفِرِهِ أَدَلَّنَا اللَّهُ

ہم وہ قوم ہیں جسے اللہ تعالیٰ نے اسلام کے ذریعہ عزت بخشی اگر ہم نے اس

عزت کو اسلام کے علاوہ کہیں اور سے تلاش کیا تو اللہ ہمیں ذلیل کر دے گا۔

آج مسلمانوں میں موجودہ صورت حال کو تبدیل کرنے کی تڑپ پائی جاتی ہے۔ وہ چاہتے ہیں کہ غیر اقوام کے قانون سے خود کو آزاد کر کے قرآن و سنت کے نظام حیات میں دوبارہ عزت تلاش کریں۔ اسی تڑپ کے وہ مظاہر ہیں جو دنیا کے مختلف خطوں میں عالم اسلام اور عالم کفر کے مابین تکلیف کی صورت میں نظر آ رہے ہیں۔

اس مسئلہ کو ایسے رجال کار کی ضرورت ہے جن کی تنقیدی نظر جدید قانونی نظریات پر ہو اور جو فقہ اسلامی کے اصل مآخذ سے استفادہ پر دسترس رکھتے ہوں۔ اس کے ساتھ احکام شریعت کی اکیلیت، حقانیت اور ان کے قابل عمل ہونے پر ان کا غیر متزلزل ایمان اور ان احکام کو رد بہ عمل دیکھنے کی حقیقی تمنا اور لگن بھی ہو۔ ایسے رجال کار کی تیاری میں شریعہ اکیڈمی بین الاقوامی اسلامی یونیورسٹی اسلام آباد بھی اپنے قیام کے روزِ اوّل سے مصروف عمل ہے۔ اس سلسلے میں بیرون ملک کے ساتھ پاکستان میں بھی قانون دان طبقوں کے تربیتی پروگراموں کا انعقاد مسلسل جاری ہے۔ اس کے علاوہ تصنیف و تالیف کے شعبہ میں فقہ اسلامی کے مختلف موضوعات پر ”سلسلہ مباحث فقہیہ“ کی تیاری اور اردو اور انگریزی زبانوں میں تراجم کا کام بھی ہو رہا ہے۔ شریعہ اکیڈمی کے تحت مطالعہ اسلامی قانون پر ایک ابتدائی کورس کامیابی سے چل رہا ہے۔ اس ایک سالہ فاصلاتی کورس کے ذریعے اندرون اور بیرون ملک ہزاروں افراد اسلامی قانون کے مختلف پہلوؤں سے آگاہی حاصل کر چکے اور کر رہے ہیں۔

ہم نے اس ابتدائی کورس کے آغاز پر اس عزم کا اظہار کیا تھا کہ فقہ اسلامی کے مختلف موضوعات پر ”ایڈوانس کورسز“ تیار کیے جا رہے ہیں اور جلد ہی ان کو شروع کر دیا جائے گا۔ اللہ تعالیٰ کا احسانِ عظیم ہے کہ اس نے ہمارے عزم کو اپنی بارگاہ میں شرف قبولیت بخشا، ہماری راہیں آسان فرمائیں اور ہم اس قابل ہونے کے حصول فقہ (Islamic Jurisprudence) میں اختصاصی مطالعہ (Advance Course) کا اجراء کر سکیں۔ فاصلاتی نظام کے تحت یہ اختصاصی مطالعہ چھ مہینوں (Units) پر مشتمل اور ایک سالہ دورانیہ کا ہے۔

اسلامی قانون میں دیگر اختصاصی مطالعات کی تیاری کا کام جاری ہے۔ ہم بارگاہِ ایزدی میں دست بدعا ہیں کہ اس نے جس طرح ہمیں اصولی فقہ میں اس اختصاصی مطالعہ شروع کرنے کی توفیق عطا فرمائی ہے، اسی طرح ہمارے دیگر منصوبوں کی تکمیل میں بھی اس کا فضل و کرم شامل حال رہے گا۔ ان شاء اللہ

پاکستان بلکہ پوری مسیحی اسلامیہ پر قانون الہی کے غلبہ و قیادت کے لیے مطلوبہ رجال کار کی تیاری کسی ایک ادارے کا کام نہیں ہے بلکہ اس میں اس مسئلہ کے ہر فرد کو اپنی حیثیت کے مطابق کردار ادا کرنا ہے۔

ہم اہل علم سے ایسی تجاویز کا خیر مقدم کریں گے جو ہمارے منصوبوں کی بہتری میں مدد و معاون ہوں۔

ڈاکٹر محمد یوسف فاروقی

ڈائریکٹر جنرل

شریعیہ اکیڈمی، بین الاقوامی اسلامی یونیورسٹی، اسلام آباد

تعارف

گزشتہ درسی اکائی (Unit) میں آپ ”اجتہاد اور تفسیر شریعت“ کے حوالہ سے ”اسلام کے نظریہ اجتہاد“ کا تفصیلی مطالعہ کر چکے ہیں۔ زیر نظر اکائی اس سلسلہ کا دوسرا حصہ ہے جس کا موضوع ”مناہج و اسالیب اجتہاد“ ہے۔ اس میں اجتہاد کے ان طریقوں پر روشنی ڈالی گئی ہے جو مسلم فقہاء کرام نے استنباط احکام کے دوران اختیار کیے اور جو قانون سازی کے لیے آج بھی اسی طرح مفید و ضروری ہیں جس طرح ماضی میں تھے اور آئندہ آنے والے حالات اور زمانہ میں بھی ان کی افادیت برقرار رہے گی۔ اس لیے کہ ان مناہج میں ہر دور اور ہر زمانہ کی ضرورت اور تقاضوں کو پورا کرنے کی مکمل صلاحیت موجود ہے۔

اجتہاد کے ان مناہج و اسالیب کا مطالعہ فقہ اسلامی کے اس پہلو سے آگاہی میں مدد و معاون ثابت ہوگا کہ فقہ اسلامی کوئی جمہد نظام نہیں ہے بلکہ متحرک اور وسعت پذیر اصولوں پر مبنی ایک جامع کلم قانون ہے۔ اس نقطہ نگاہ سے اس درسی اکائی کا مطالعہ فقہ کے طالب علم میں اجتہادی بصیرت کو تحریک دینے کا باعث بھی ہوگا۔

ہمارے قارئین کو ان درسی اکائیوں سے اجتہاد کی وسعت اور ہمہ گیری کا احساس ہو چکا ہوگا جن کا مطالعہ وہ اس سے قبل کر چکے ہیں، لیکن اس درسی اکائی میں بطور منہج و اسلوب اجتہاد زیر بحث لانا مقصود ہے۔

اس اکائی میں شامل بعض بحثیں آپ ”معاذراصلیہ“ اور ”اولئہ شریعہ“ کے ضمن میں گزشتہ اکائیوں میں تفصیل سے پڑھ چکے ہیں۔ یہاں آپ کو ان کا بظاہر سنگرار محسوس ہوگا لیکن اب یہ موضوعات ”مناہج و اسالیب اجتہاد“ کے عنوان کے تحت ایک نئے زاویہ سے زیر بحث لائے گئے ہیں جس سے تکرار کے بجائے آپ کو تنوع کا احساس ہوگا۔

بِسْمِ اللّٰهِ الرَّحْمٰنِ الرَّحِیْمِ

مناجح و اسالیب اجتہاد

تمہید

اسلامی ادب میں دین کی اصطلاح بہت جامع ہے۔ دین سے مراد ایک ایسا نظام حیات ہے جو ہر شعبہ زندگی کے لیے ہدایت و رہنمائی مہیا کرتا ہے۔ اس کی رہنمائی بچہ کی پیدائش سے قبل شروع ہو جاتی ہے اور مرنے کے بعد بھی جاری رہتی ہے۔ دین فرد کی رہنمائی بھی کرتا ہے اور معاشرہ کی بھی۔ لیکن فرد کی تربیت کر کے اس کی فکر، اس کے رویہ اور اس کی عملی زندگی کی اصلاح کر کے پہلے اسے ایک صالح معاشرہ کی تشکیل پر آمادہ کرتا ہے، پھر ایک بھرپور، متحرک اور تعمیری اجتماعی زندگی کے لیے معاشرہ کی رہنمائی کرتا ہے تاکہ لوگ باہم مل کر دنیا میں نیابت اور خلافت کے فرائض انجام دے سکیں۔

دین کے تین بنیادی ستون ہیں، پہلا ستون ایمان ہے جس کی بنیاد توحید، رسالت، آخرت اور اعمال کے حساب و کتاب اور جزا و سزا کے عقیدہ کے نام پر ہے۔ ایمان نام ہے تصدیقِ لیلیٰ کا۔ دل کی گہرائیوں سے اٹھنے والی ایمان کی لہریں اندرونی کیفیات کے ساتھ ظاہری زندگی کے ہر شعبہ کو ایمان کے تقاضوں کے مطابق ڈھال دیتی ہیں۔

دین کا دوسرا اہم ستون تزکیہ نفس و تہذیبِ اخلاق ہے۔ ایمان اور فضائلِ اخلاق کا اتنا گہرا ربط ہے کہ انہیں ایک دوسرے سے الگ کرنا ممکن نہیں۔ انسانی فکر اور رویہ کی اصلاح شعوری ایمان اور تزکیہ نفس و تہذیبِ اخلاق کے بغیر ممکن نہیں ہے۔ رسول اللہ صلی اللہ علیہ وسلم کی بعثت کا مقصد اخلاق کی تکمیل ہے۔ آپ نے اپنے صحابہ کرامؓ میں اعلیٰ اخلاقی اقدار کو اس قدر مستحکم و جاگرم فرمایا کہ اس دور میں کوئی دوسری قوم اخلاقیات میں ان کی ہم پلہ نہیں رہی تھی۔

تیسرا بنیادی ستون اعمالِ صالحہ ہیں۔ اعمالِ صالحہ میں عبادات، معاملات، تعلیم و تعلم، دعوت و ارشاد، معاشرت، عدل و تقوا، عظیم مملکت و حکومت اور بین الاقوامی تعلقات وغیرہ شامل ہیں۔

چوتھا دین حنیف کی ان تینوں بنیادوں کا احاطہ کر لیتا ہے اسے دین کا فہم حاصل ہو جاتا ہے۔ دین کے اسی مجموعی فہم کا نام فقہ ہے۔ یہ ان اہل ایمان کو حاصل ہوتا ہے جو تزکیہ اور احسان کے مرحلے سے گزر کر قرآن و سنت کے معارف و حکم کو سمجھتے ہیں۔

قرآن حکیم کی آیت مبارکہ میں اسی فہم دین کی طرف اشارہ ہے:

فَلَوْلَا نَفْعُ مِنِّي لِفِرْقٍ بَيْنَهُم مَّاءٌ بَاطِنًا لِيَبَدِّلُهَا فَبِئْسَ مَا كَانُوا يَفْعَلُونَ (البقرة ۹: ۱۲۲)

کیوں نہ ایسا ہو کہ ہر گروہ میں سے کچھ لوگ نکل کھڑے ہوں تاکہ وہ دین کا فہم اور بصیرت حاصل کریں
رسول اللہ صلی اللہ علیہ وسلم کی حدیث مبارکہ سے بھی فقہ کا یہ مفہوم سمجھ میں آتا ہے:

مَنْ يُؤَدِّ اللّٰهَ بِهِ خَيْرًا يُغْفَرْ لَهُ فِي الدّٰنِ

اللہ تعالیٰ جسے خیر عطا کرنا چاہتے ہیں اسے دین کا فہم و بصیرت عطا فرمادیتے ہیں۔

دین کا فہم رکھنے والے حضرات میں کچھ لوگ اپنی وسعت علمی اور ذہانت و فراست کی وجہ سے نمایاں مقام حاصل کر لیتے ہیں۔ ان میں استدلال و استنباط کا عمدہ صلاحیت ہوتی ہے۔ یہ لوگ شریعت کی اصطلاح میں مجتہد کہلاتے ہیں۔ اپنے علم اور استدلالی صلاحیتوں کی بنا پر یہ لوگ کسی بھی دور میں درپیش مسائل کا حل قرآن و سنت کی تعلیمات میں دی گئی اصولی ہدایات اور قواعد و کلیات کی روشنی میں طے کرنے کی صلاحیت رکھتے ہیں۔

اجتہاد کا مفہوم

دین میں اجتہاد کو نئی چیز پیدا کرنے کا نام نہیں ہے بلکہ نئے پیدا ہونے والے مسائل کے بارے میں دین کا ردیہ یا نقطہ نگاہ دریافت کرنے کا نام ہے۔ مولانا مناظر احسن گیلانی نے ناگلی فقیر ابن العربی کی یہ عبارت نقل کی ہے:

شریعت میں جس اجتہاد کا اعتبار ہے وہ کتاب اللہ یا سنت سے دلیل تلاش کرنے میں جدوجہد کرتا ہے۔ اجماع یا عربی زبان کے محاورات کی رہنمائی میں خاص مسئلہ میں کسی ایسے حکم کو ثابت کرنا جو اس دلیل سے پیدا ہوتا ہو جس کی تلاش میں آپ نے کوشش کی اور اپنے خیال میں اس حکم کا علم اسی دلیل سے آپ کو حاصل ہوا ہو، بس اسی کا نام اجتہاد ہے (۱)۔

عہد رسالت صلی اللہ علیہ وسلم اور صحابہ کرامؓ کے دور میں اجتہاد کے مفہوم میں بڑی وسعت تھی اور اجتہاد کا تمام شعبہ ہائے زندگی پر محیط تھا۔ مسائل کا تعلق خواہ معاشرتی زندگی سے ہو یا سیاسی امور سے، معاشریات سے ہو یا قانونی اور دستوری امور سے، جہاں بھی خصوصاً خاموش ہوں وہاں اجتہاد کا اطلاق ہوگا اور کسی جمود کے بغیر ارتقاء کا عمل جاری رہے گا۔

ماوردی (م ۳۵۰ھ) کی عبارت میں اس بات کا واضح اشارہ ملتا ہے۔ ان کے نزدیک اجتہاد کا مفہوم ان الفاظ میں ہے: ﴿هو طلب الصواب بالإمارات الدالة عليه﴾ (۲)۔ یعنی اجتہاد قرآن اور دلائل کے ذریعہ صحیح بات کو پالینے کا نام ہے۔ حنفی کتب فکری

۱۔ مقدمہ دین فقہ ص ۳۲

۲۔ ماوردی، ادب القاضی ۱/۳۹۰

اصول فقہ کی معروف کتاب "اصول البیہودوی" کے شارح عبدالعزیز بخاری (م ۳۰۷ھ) نے بیحد اس تعریف کو قبول کیا ہے۔ (۳)۔ ان کے نزدیک بھی اجتہاد کا یہی مفہوم ہے۔ فخر الاسلام بزادوی کے شارح نے یہ تعریف غالباً دوردی ہی سے اخذ کی ہے۔ اس سے یہ بھی پتہ چلتا ہے کہ مکاتب کے اختلاف کے باوجود فقہاء ایک دوسرے سے استفادہ کرتے تھے۔

آغاز میں فقہاء کی ایک جماعت اجتہاد میں وسعت کے نقطہ نگاہ کی حامل رہی ہے۔ ان کے نزدیک زندگی کے ہر شعبہ میں اجتہاد کا عمل جاری و ساری رہنا چاہیے۔ بعد کے فقہاء میں بھی ایسے اہل علم رہے ہیں جنہوں نے اجتہاد کے اسی تصور کو اپنایا ہے۔ مولانا سید مناظر احسن گیلانی نے اجتہاد کے بارے میں شاہ اسماعیل شہید کی وضع کردہ تعریف نقل کی ہے، وہ بھی اس رائے کی تائید فرماتے ہیں:

ہمارے نزدیک اجتہاد فقہ کے اصطلاحی مفہوم میں ہی منحصر نہیں ہے بلکہ اس میں وسعت ہے اور ہر نئے کو محیط ہے۔ البتہ ہر نئے کے ماہرین کا اپنا منہج و اسلوب ہوگا کہ جن چیزوں کے بارے میں نصوص خاموش ہیں انہیں (کن قواعد و اصول کے ذریعہ) واضح احکام کے تحت لایا جاسکتا ہے (۴)۔

حقیقت میں کی تحریروں میں بھی اس بات کی طرف اشارہ ملتا ہے۔ مثلاً فخر الاسلام بزادوی کا یہ کہنا کہ "غالب رائے کے ذریعہ صحیح بات تک پہنچنا" (۵) یا سیف الدین آمدنی کی اجتہاد کی تعریف کو دیکھیے: اجتہاد اس مقدور بھر کوشش کا نام ہے جو مجتہد کسی امر شرعی کے بارے میں رائے قائم کرنے میں صرف کرتا ہے کہ اس سے زیادہ محنت اس کے بس میں نہ ہو (۶)۔ ان تعریفوں میں اجتہاد کی وسعت کو پوری طرح محسوس کیا جاسکتا ہے۔

مجتہد کی ہیئت و کاوش ہر اس مسئلہ کے بارے میں ہوسکتی ہے جس سے متعلق کوئی نص موجود نہ ہو اور فقہاء اس میں شریعت کا نقطہ نگاہ جاننے کی کوشش کرے اور اپنی قائم کردہ رائے اپنے دلائل کے ساتھ پیش کر دے۔

✓ اجتہاد کے سلسلے میں ایک نقطہ نگاہ جو یہ کہ بھی رہا ہے۔ وہ یہ ہے کہ اجتہاد کو صرف فقہی مسائل تک محدود کر دیا جائے۔ برصغیر کے علماء کا زیادہ رجحان اسی تصور کی طرف رہا ہے۔

تصور اجتہاد کا آغاز

عہد رسالت میں اجتہاد کا تصور ہجرت کے پانچویں سال ظاہر ہوا۔ یہ وہ زمانہ تھا جب رسول اللہ صلی اللہ علیہ وسلم نے دین کی

۳۔ کشف الاسرار ۲۰/۳

۴۔ مقدمہ تدوین فقہ ص ۴۰

۵۔ کشف الاسرار ۲۳/۳

۶۔ آمدنی الاحکام فی اصول الاحکام ۱۶۹/۴

بنیادی تعلیم و تربیت کا کام مکمل کر لیا تھا۔ سب سے اہم کام اسلامی عقائد کی تعلیم اور دل و دماغ میں انہیں خوب راسخ کرنا تھا۔ ساتھ ہی اعلیٰ اخلاقی قدروں کو اجاگر کرنا اور قلب و لیس کا تزکیہ کرنا تھا۔ یہ کام رسول اللہ صلی اللہ علیہ وسلم نے ہی دور میں آغاز دینی سے شروع کر دیا تھا اور ایمان قبول کرنے والوں کے قلوب کا تزکیہ نشاء الہی کے مطابق فرمادیا تھا۔ تزکیہ کا مفہوم یہ ہے کہ انسان اپنی خواہشات نفس سے دست بردار ہو جائے اور اللہ تعالیٰ کی کتاب اور رسول اللہ صلی اللہ علیہ وسلم کی سنت کو اپنی زندگی کا لائحہ عمل بنالے۔ اپنے قلب کو اخلاص، صبر، شکر، توکل اور تقویٰ سے مزین کر لے۔ ایسے ہی افراد فکری مگر ایہوں اور عملی نجاستوں سے نچا سکتے ہیں۔

۵ھ تک اسلامی معاشرہ سرزمین حجاز سے نکل کر دور دراز علاقوں میں پھیل گیا تھا۔ رسول اللہ صلی اللہ علیہ وسلم نے دین کے قیام اور مسلمانوں کے امور کی نگرانی کے لیے اُن علاقوں میں اپنے تربیت یافتہ صحابہ کرام کو انتظامی اور عدالتی ذمہ داریاں سپرد کیں۔ اجتہاد کی ضرورت بھی اسی وقت محسوس کی گئی کہ اگر لوگوں کو ایسے مسائل پیش آجائیں جن کے بارے میں قرآن و سنت خاموش ہوں تو انہیں قرآن و سنت کی وہی اصولی ہدایات کی روشنی میں حل کرنے کی کوشش کی جائے۔ درپیش مسئلہ سے متعلق شریعت کا نقطہ نگاہ جاننے کے لیے اپنی تمام تر صلاحیتوں کو بروئے کار لاکر کسی نتیجہ تک پہنچنے کی سعی کی جائے۔

اجتہاد و کاشیوت

اجتہاد کے ثبوت میں سب سے اہم نص حدیث حضرت معاذ بن جبلؓ ہے۔ یہ حدیث محدثین کے علاوہ اصول فقہ کے تمام ائمہ نے نقل کی ہے، خواہ ان کا تعلق حنفی کتب سے ہو یا مالکی کتب سے، وہ شافعی مسلک سے وابستہ ہوں یا حنبلی مذہب سے، حدیث حضرت معاذ بن جبلؓ سب کے ہاں مقبول و مشہور ہے۔ اس حدیث کا آخری حصہ براہ راست اجتہاد سے متعلق ہے۔ رسول اللہ صلی اللہ علیہ وسلم کے اس سوال پر کہ اگر تمہیں قرآن و سنت میں درپیش کسی مسئلہ کا حل نہ ملے تو کیا کرو گے؟ حضرت معاذؓ نے جواب دیا: اجتہاد ہو ای و لا الو۔ ”میں ایسی صورت میں اپنا رائے سے اجتہاد کروں گا اور غور و فکر کے ذریعہ کسی نتیجہ تک پہنچنے میں کوئی کوتاہی نہیں کروں گا۔“ اس جواب پر رسول اللہ صلی اللہ علیہ وسلم نے خوشی اور اطمینان کا اظہار فرمایا اور حضرت معاذ بن جبلؓ کو اس قسم کی صورت حال میں اجتہاد کے ذریعہ مسائل حل کرنے کی اجازت مرحمت فرمائی (۷)۔

اجتہاد کے ثبوت میں دوسری حدیث حضرت عمرو بن العاصؓ کی وہ مشہور روایت ہے جسے صحاح ستہ کے تمام محدثین نے نقل کیا ہے، وہ حدیث یہ ہے:

اذا حکم الحاكم فاجتهد فاصاب فله اجران و اذا حکم فاجتهد فخطأ فله اجر (۸)

خطأ فله اجر (۸)

۷۔ سنن ابی داؤد، کتاب القضاء، باب اجتہاد الراى فی القضاء ۷۸/۳

۸۔ سنن ابی داؤد، کتاب القضاء، باب فی القاضی یخطئ ۷۲/۳

جب کوئی حاکم فیصلہ کرتا ہے اور فیصلہ کرنے سے پہلے زیر غور مسئلہ میں خوب غور و فکر (اجتہاد) کر لیتا ہے (ہر پہلو سے اس کا جائزہ لے لیتا ہے) اور صحیح نتیجہ پر پہنچ جاتا ہے تو وہ دوہرے اجر کا مستحق قرار پاتا ہے اور اگر وہ اجتہاد کرتا ہے اور غلطی سرزد ہو جاتی ہے تو اسے ایک اجر ملتا ہے۔

محدثین نے اس حدیث کو تین اہم اصطلاحات کے ساتھ نقل کیا ہے۔ حاکم، قاضی اور عادل (گورنر، سربراہ صوبہ)۔ یہ تینوں عہدے اسلامی معاشرہ میں عدالتی اور انتظامی ذمہ داریوں کے لیے اہم مناصب ہیں۔ امام بخاری نے مختلف ابواب میں تینوں اصطلاحات استعمال کی ہیں۔ اس طرح وہ اس بات کی طرف اشارہ کرنا چاہتے ہیں کہ مسلم معاشرہ میں اہم عدالتی اور انتظامی عہدوں پر اپنے علم اور کردار کے لحاظ سے اجتہاد کی اہلیت رکھنے والے افراد کو فائز ہونا چاہیے تاکہ مشکل یا نئے مسائل کو وہ اپنی اجتہادی بصیرت سے حل کر سکیں۔

اس بحث کا یہ مطلب ہرگز نہیں ہے کہ اجتہاد کا حق صرف اعلیٰ حکام اور عدالتی اختیارات کے حامل افراد ہی کو ہے۔ انہیں تو یہ حق اس لیے حاصل ہے کہ ان کے پاس عقلی اختیارات ہوتے ہیں۔ یہ لوگ اپنے فیصلوں پر عمل درآمد کر سکتے ہیں۔ لہذا انہیں اجتہاد کی شرائط کا حامل ہونا چاہیے، ورنہ اجتہاد کا حق تو ان تمام اہل علم حضرات کو حاصل ہے جو اجتہاد کی اہلیت رکھتے ہیں۔ قرآن حکیم اور مستند نبوی نہ صرف حصول علم پر فخر کے لیے فرض قرار دیتے ہیں بلکہ آفاق دانش اور انسانوں کے فروع و زوال کی تاریخ میں غور و فکر کی دعوت بھی دیتے ہیں۔ حالات و واقعات کے پس پردہ جو اسباب و علل کا فرمایا ان کے ذریعہ نتائج حاصل کرنا یا علامات و آثار سے استدلال و استنباط کرنا ذہنی اور فکری ارتقاء کا سبب ہوتا ہے، لہذا یہ بھی اسلامی تعلیمات میں مطلوب و مقصود ہے۔ مسلم معاشرہ کے ہر فرد کو ذہنی و فکری ارتقاء (Intellectual Development) کے تمام مواقع میسر ہونے چاہئیں۔ عقل و ذہانت کے استعمال کے لیے جتنے بھی اہم الفاظ ہو سکتے ہیں قرآن کریم نے انہیں استعمال کیا ہے۔ مثلاً تفکر، تدبر، تفکر، تعقل، نظر و فکر، فہم، استدلال اور استنباط وغیرہ اور اسی طرح آیات و علامات کے ذریعہ نتائج حاصل کرنے کی بھی پُر زور دعوت دی ہے۔ ان سب کا مقصد یہ ہے کہ اسلامی معاشرہ کا ہر فرد علمی، ذہنی اور فکری لحاظ سے اقوام عالم سے بلند و نمایاں رہے۔

یہاں مناسب معلوم ہوتا ہے کہ اس بات کی وضاحت کر دی جائے کہ اجتہاد بالراہی کی صورت میں وحی الہی اور عقل انسانی دونوں کا امتزاج ہوتا ہے۔ انسانی ذہانت جس قدر وحی الہی سے ہم آہنگ ہوگی، خطا و غلطی کا امکان بھی اسی قدر کم ہوگا۔ ان دونوں میں جس قدر بُعد ہوگا، غلطی کا امکان بھی اتنا ہی بڑھ جائے گا۔ غلطی سے اس امکان کو کم کرنے کے لیے فقہ و مجتہد کو تزکیہ نفس اور احسان کے عمل سے گزرنا ضروری ہے۔ تزکیہ نفس انسان کو فکری (اعتقادی) اور عملی حیاستوں سے پاک کر کے قلب انسانی کو اس قدر سحر و رکوردیتا ہے کہ وہ وحی الہی کا صحیح اور محقق فہم حاصل کرنے کے قابل ہو جاتا ہے۔ قرآن حکیم نے اسی لیے حلاوت کتاب اور تعلیم کتاب و حکمت کے

درمیان تڑکی لیس کر رکھا ہے۔ کتاب اللہ کے علوم اور اس کی حکمتوں تک انسان کی رسائی تڑکیہ و احسان کے بغیر ممکن نہیں ہے۔ رسول اللہ صلی اللہ علیہ وسلم نے جن صحابہ کرامؓ کو قاضی، حاکم یا عامل مقرر کیا تھا یہ وہ حضرات تھے جن کی تعلیم و تربیت خود آنجناب صلی اللہ علیہ وسلم کی زیر نگرانی ہوئی تھی۔ صحابہ کرامؓ نے مہمدرسات میں قرآن کریم کے احکام کی تطبیق و جمعیہ کے سارے عمل کا مشاہدہ کیا تھا۔ ان کے فہم دین، ذہانت اور فراست پر آپ صلی اللہ علیہ وسلم کو اعتماد تھا۔ یہ لوگ اجتہاد کی پوری صلاحیت رکھتے تھے۔

ہمارے فقہاء نے اثبات اجتہاد کے لیے بہت ذہانت کے ساتھ قرآن حکیم سے بھی استدلال کیا ہے۔ مثلاً امام شافعیؒ سورۃ البقرہ کی آیت سے استدلال کرتے ہیں:

وَمَنْ حَبِطَ حَبْطًا فَسُيَئِرَ وَبِحَبْطِ كَيْفِ كَيْفَاتٍ فَمَا يُؤْتُوا مِنْكُمْ شَيْءٌ (البقرہ ۲: ۱۵۰)

تم جہاں سے بھی نکلو (نماز پڑھنے کی صورت میں) اپنا منہ مسجد حرام کی طرف کر لیا کرو، اور تم جس جگہ بھی ہو اپنا رخ اسی مسجد کی طرف کیا کرو۔

حالات سفر میں جب انسان ایسے مقام پر ہو جہاں قبلہ کی صحیح سمت معلوم نہ ہو تو نماز پڑھنے سے قبل قبلہ کا رخ جاننے کے لیے کائنات میں موجود کچھ علامات کو دیکھ کر اور اپنے تمام حواس کو استعمال کر کے یہ جاننے کی کوشش کرنا چاہیے کہ قبلہ کس طرف ہو سکتا ہے۔ چاند اور سورج کی حرکت یا ستاروں کی گردش کو دیکھ کر یہ پتہ چلانا چاہیے کہ بیت اللہ کس جہت میں واقع ہے۔ قرآن کریم میں ہے:

وَعَلَّمْتُم مَّا بِاللَّجْمِ لَهُمْ يَهْتَفُونَ [النحل ۱۶: ۱۶]

اور رہا میں اللہ تعالیٰ نے نشانات بنا دیے ہیں۔ اور لوگ

ستاروں سے بھی راستے معلوم کرتے ہیں۔

ان علامات اور سیاروں کی گردش کے مطالعہ اور اپنی عقل و ذہانت کے استعمال کے نتیجہ میں جس جہت پر اطمینان قلب ہو جائے انسان اسی طرف منہ کر کے نماز پڑھ لے۔ جہت قبلہ معلوم کرنے کا یہ سارا عمل امام شافعیؒ کی رائے میں اجتہاد کی ایک صورت ہے۔ قرآن حکیم کی ایک اور آیت بھی اجتہاد کے حق میں پیش کی جاتی ہے:

فَاعْتَبِرُوا يَا أُولِيَ الْأَبْصَارِ [الحشر ۵۹: ۲]

پس ہجرت حاصل کرو، اسے آکھیں رکھنے والو!

اس آیت مبارکہ کے شان نزول اور سیاق و سباق سے پتہ چلتا ہے کہ ان آیات میں یہودیوں کے ایک قبیلہ کی بد عہدی اور وعدہ خلافی کی طرف اشارہ ہے۔ رسول اللہ صلی اللہ علیہ وسلم نے ان سے باقاعدہ معاہدہ کیا تھا لیکن اس قبیلہ (بنو نضیر) نے غزوہ احد

میں جب یہ دیکھا کہ مسلمانوں کو خاصا نقصان پہنچا ہے تو انہوں نے قریش مکہ سے خفیہ رابطے شروع کر دیے اور مسلمانوں کے خلاف ان کی مدد کرنے کا عہد کر لیا۔ رسول اللہ صلی اللہ علیہ وسلم کو جب ان کی بدعہدی کا علم ہوا تو انہیں مدینہ منورہ سے نکل جانے کا حکم دیا۔

مفسرین اور فقہاء اعتباراً مفہوم یہ بیان کرتے ہیں: کسی شے کو اس کی نظیر کی طرف لوٹانا، یعنی جو حکم اس کی نظیر کا ہے وہی حکم اس شے کا قرار دینا۔

استدلال و استنباط کا ایک اسلوب یہ بھی ہے کہ نظائر و اشیاء کو بنیاد بنا کر نتائج اخذ کیے جائیں۔ اسی طرح تاریخی واقعات اور قوموں کے عروج و زوال کے واقعات محض قصے اور کہانیوں کے طور پر نہ پڑھے جائیں بلکہ ان تمام واقعات میں پنہاں اسباب و علل کا کھوج لگا کر صحیح نتائج تک پہنچنے کی کوشش کی جائے۔ تاریخ کے ہر واقعہ میں درسی عبرت پنہاں ہوتا ہے۔ دانش مندی کا تقاضا یہ ہوتا ہے کہ اس سے فصاحت حاصل کر کے اپنی زندگی کو ان برائیوں سے روکا جائے جن میں ماضی کی اقوام جلتا تھیں اور جن کی وجہ سے ان کا زوال ہوا تھا۔ ان قدروں اور خوبیوں کو اپنانا چاہیے جن کی وجہ سے قوموں کو عروج و استحکام حاصل ہوتا ہے۔ یہ صاحب بصیرت عالم اور مجتہد کا کام ہے کہ وہ صحیح اسباب و علل کا کھوج لگائے، ان کا تجزیہ کرے اور نتائج حاصل کرنے کے لیے استدلال و استنباط سے کام لے۔

اجتہاد کے ثبوت میں قرآن حکیم کی تیسری آیت یہ پیش کی جاتی ہے:

يٰۤاَيُّهَا الَّذِيْنَ اٰمَنُوْا اَطِيعُوا اللّٰهَ وَاَطِيعُوا الرَّسُوْلَ وَاُولٰٓئِى الْاٰخِرِ وَكُنْتُمْ ۙ قُلُوْبًا
 حٰنِقًا زَعَمْتُمْ فِىْ نَفْسِىْ ۙ فَاذْكُرُوْا اِلٰى اللّٰهِ وَاَلِ الرَّسُوْلِ اِنْ كُنْتُمْ تُحِبُّوْنَ اللّٰهَ وَاَلِ الْوَالِدِ
 الْاٰخِرِ ۚ ذٰلِكَ حَتٰى تَاْمُرُوْا بِالنِّسَاءِ ۙ ۵۹:۴

اے ایمان والو! اللہ تعالیٰ کی اطاعت کرو اور اللہ کے رسول کی اطاعت کرو، اور ان کی بھی جو تم میں سے تمہارے معاملات کے ذمہ دار ہوں۔ پھر اگر کسی معاملہ میں تنازعہ ہو جائے تو اس معاملہ کو اللہ تعالیٰ اور اس کے رسول صلی اللہ علیہ وسلم کی طرف لوٹا دو، اگر تم اللہ تعالیٰ پر اور یوم آخرت پر ایمان رکھتے ہو۔ یہ طریقہ بہت اچھا ہے اور اس رجوع کا انجام بہتر ہے۔

اس آیت مبارکہ میں مسلمانوں کو حکم دیا گیا ہے کہ اگر کسی مسئلہ میں ان کے درمیان باہم اختلاف اور تنازعہ پیدا ہو جائے تو اس معاملہ کو اللہ تعالیٰ اور اس کے رسول صلی اللہ علیہ وسلم کی طرف لوٹا دیں، یعنی اللہ کی کتاب اور رسول اللہ صلی اللہ علیہ وسلم کی سنت کی طرف رجوع کریں، کیوں کہ یہی اصل اور بنیادی مآخذ ہیں۔ اہل ایمان میں تنازعہ اسی مسئلہ پر ہو سکتا ہے جس سے حلقہ قرآن و سنت میں کوئی صریح حکم موجود نہ ہو۔ اگر ایسی صورت پیش آ جائے تو اہل علم کو چاہیے کہ وہ اس کا حل قرآن و سنت کی دی ہوئی اصولی ہدایات میں تلاش کریں۔ اشیاء و نظائر بھی قرآن و سنت میں ملیں گے اور اصول و قواعد بھی۔ ان میں غور و فکر کریں اور قیاس و اجتہاد کے ذریعہ درپیش مسئلہ کا حل تلاش کریں۔

قرآن کریم اولوالامر کو استدلال و استنباط کے ذریعہ صحیح نتائج تک پہنچنے کی بھی ہدایت کرتا ہے:

وَإِذَا جَاءَ هُمْ مِنْ أُمَّرٍ قَالُوا هَذَا مَا كُنَّا نَعْمَلُ بِهِ ۖ وَلَوْ رَدُّوا عَلَىٰ أَلْسِنِهِمْ لَأَنذَرْنَاهُمْ لَعَلَّهُمْ يَتَّقُونَ
[النساء: ۳: ۸۳]

اور جب ان کے پاس امن یا خوف (جنگ) کی کوئی خبر پہنچتی ہے تو وہ (منافقین) اسے پھیلا دیتے ہیں حالانکہ اگر وہ اسے رسول اللہ صلی اللہ علیہ وسلم اور اپنے اولوالامر تک پہنچا دیتے تو ان میں استنباط کرنے والے لوگ حقیقت کو پالیتے۔

اس آیت مبارکہ میں استنباط کا لفظ استعمال ہوا ہے جس کے لغوی معنی ہیں: زمین سے پانی نکالنا اور محنت و تحقیق کے ساتھ کسی چیز کو دریافت کرنا۔ آیت مبارکہ میں متنبہ کیا جا رہا ہے کہ دشمن امن و جنگ سے متعلق افواہیں پھیلا کر اپنا مقصد حاصل کرنا چاہتا ہے۔ اس قسم کی خبریں جب دشمن کی طرف سے پھیلائی جائیں تو عام لوگوں کو چاہیے کہ وہ محتاط رہیں۔ ان افواہوں کی اشاعت میں حصہ نہ لیں، بلکہ ذمہ دارانہ رویہ اختیار کرتے ہوئے حکومتی اداروں کو ان افواہوں سے آگاہ کریں تاکہ ان میں استنباط کرنے اور نتائج اخذ کرنے کی صلاحیت والے لوگ حقائق کا پتہ چلا کر صحیح رد عمل کا اظہار کر سکیں۔ دلائل کو سامنے رکھ کر اور حالات و آثار کا جائزہ لے کر شریعت کے کسی عقلی حکم کو ظاہر کرنا، واقعات کو اس کے سارے پس منظر میں پرکھنا اور محرک قوتوں کے مقاصد و عزائم کو سمجھنے کی کوشش کرنا ایک استدلالی اعجاز ہے جو اجتہاد ہی کا ایک اسلوب ہے۔

قیاس: اجتہاد کا ایک اہم منبع

فقہاء کرام نے اجتہاد کے مختلف اسالیب پر گفتگو کی ہے۔ ان میں سب سے مستحکم اور محفوظ اسلوب ”قیاس“ ہے۔ فقہاء کرام نے اپنے ذوق اور اپنے دور کی تمدنی و تمدنی اور زمانی ضروریات کو مد نظر رکھتے ہوئے قیاس کی تعریف میں مختلف تعبیریں اختیار کی ہیں۔ ان تعریفات میں قاضی ابوبکرؓ کی تعریف کو اکثر فقہاء نے قبول کیا ہے:

ایک امر معلوم کو دوسرے امر معلوم پر اس طرح محمول کرنا کہ دونوں کے لیے ایک ہی حکم یا صفت کو ثابت کیا جاسکے یا اس حکم یا صفت کی لٹی کی جاسکے، بشرط یہ کہ دونوں معلوم امور کے درمیان کوئی چیز بحیثیت جامع موجود ہو (۹)۔

یہ تعریف اگرچہ جامع ہے لیکن مشکل ہے۔ ابوبکرؓ صاحب نے زیادہ آسان الفاظ میں تعریف کی ہے۔ یعنی کسی شی (منصوص) کی نظیر پر اشراکِ علت کی وجہ سے وہ حکم لگایا جائے جس کا تقاضا وہ علت کرتی ہے۔ یعنی اس مشرکہ علت کا تقاضا یہ ہو کہ فرع پر بھی وہی

حکم لگایا جائے جو حکم اصل کا ہے (۱۰)۔

دونوں فقہاء اصل اور فرع میں مشترک علف کو ضروری قرار دیتے اور اس مشترک علف کی وجہ سے اصل کے حکم کو نئے پیش آمدہ مسئلہ پر بھی لاگو کرتے ہیں اس لیے کہ فرع سے ملتی جلتی نظیر نص میں موجود ہوتی ہے۔ قاضی ابوبکر کی تعریف میں امر جامع سے مراد وہ علف ہے جو اصل و فرع دونوں میں مشترک ہو۔

ماوردی نے اس سے بھی زیادہ آسان اور جامع تعریف کی ہے: فرع کو (حکم میں) اصل کے ساتھ ملا دینا، اس لیے کہ فرع میں وہی علف پائی جاتی ہے جو اصل میں موجود ہے (۱۱)۔

شخص الامم سرخسی نے قیاس کی مختصر مگر جامع تعریف کی ہے: قیاس عبارت ہے اس چیز سے کہ شے (یعنی کسی مسئلہ کو) اس کی نظیر کی طرف لوٹا دیا جائے (۱۲)۔

اس تعریف میں امام سرخسی نے علف کا صراحتاً ذکر نہیں کیا لیکن یہ واضح ہے کہ ایک چیز دوسری چیز کے لیے اسی وقت نظیر قرار پاتی ہے جب دونوں میں کوئی چیز مشترک ہو۔ اس تعریف کی رو سے علف مجلی اور علف حقیقی دونوں کا احاطہ ہو سکتا ہے۔

ان تمام تعریفات پر غور و فکر کیا جائے تو معلوم ہوتا ہے کہ تمام فقہاء کا مدعا ایک ہی ہے، وہ یہ کہ ہر دو اور ہر زمانہ میں نئے پیش آنے والے مسائل کا حل تلاش کرنے کے لیے استنباط و استدلال میں احتیاط کا پہلو ملحوظ رکھا جائے۔ اس لیے کہ کسی شرعی حکم کو قیاس کے ذریعہ ثابت کرنے میں انسانی ذہانت اور فکر کام کرتی ہے، انسانی فکر میں خطا کا امکان ہوتا ہے بالخصوص ان احکام میں جن کی علتوں کو نص میں واضح طور پر ذکر نہیں کیا۔ وہاں مجتہد خود غور و فکر کے علف تلاش کرتا ہے۔ چنانچہ اصل اور فرع دونوں میں اشتراک علف قیاس کے لیے ضروری ہے۔ اس علف کی بنا پر مجتہد اصل (منصوص) کے حکم کو فرع پر لاگو کرتا ہے۔

اشاہہ و نظائر کو سامنے رکھ کر قیاس کرنے اور اس کے ذریعہ فیصلہ طلب معاملات کو حل کرنے کا حکم حضرت عمرؓ نے اپنے دور حکومت میں قاضیوں کو دیا تھا۔ حضرت ابوموسیٰ اشعریؓ کے نام مشہور خط میں حضرت عمرؓ نے لکھا:

الفہم الفہم فیما یتلجج فی صدرک معالیس فیہ قرآن ولاسنۃ واعرف

الاشاہہ والامثال، ثم لیس الامور بعد ذالک، ثم اعمد لأحبتہا الی اللہ واشبہہا

بالحق فیما تری (۱۳)۔

۱۰۔ جصاص، الفصول فی الاصول ۲۰۰/۲

۱۱۔ ماوردی، ادب القاضی ۳۹۰/۱

۱۲۔ اصول السرخسی ۱۲۲/۲

۱۳۔ اعلام المؤلفین ۸۶/۱۔ الوثائق السیاسیہ ص ۳۸

جو مسئلہ تمہارے دل میں ٹھک رہا ہو اور قرآن و سنت میں اس کے بارے میں کچھ نہ ہو تو اسے خوب اچھی طرح سمجھنے کی کوشش کرو، اس کے نظائر و امثال (جو خصوص میں موجود ہوں) انہیں اچھی طرح جاننے کی کوشش کرو، پھر نئے امور کو ان پر قیاس کرو، پھر جو اللہ تعالیٰ کو زیادہ پسند ہو اور حق کے زیادہ قریب ہو، اسے اختیار کرو۔

قیاس کی جو تعریفیں اوپر بیان ہوئی ہیں ان سے اندازہ ہوتا ہے کہ فقہاء کے ہاں قیاس کے منہج میں علت کو نمایاں حیثیت حاصل ہے، اس لیے علت کی مختصر اوضاحت ضروری ہے۔ فقہاء کے نزدیک علت کسی حکم سے متعلق وہ خارجی وصف ہے جو اس حکم کے وجود میں مؤثر ہو۔ فروری مسائل میں حکم کا مادہ علت کے وجود پر ہوتا ہے۔ اگر وہ علت جس کا تعین اصل مسئلہ (مقیس علیہ) میں کیا جا چکا ہے، فرعی مسئلہ (مقیس) میں پائی جائے تو جو حکم اصل مسئلہ کا تھا وہی حکم اس علت کی بنا پر فرعی مسئلہ پر بھی لاگو ہوگا۔ یہ بات پیش نظر رہے کہ فقہاء جب قیاس کے منہج میں علت کو اہمیت دیتے ہیں تو یہاں علت سے مراد شرعی علت ہے، بھلے ظنی علت مراد نہیں ہے۔

علت کے تعین میں فقہاء کو تین مراحل سے گزرنا ہوتا ہے: پہلا مرحلہ تخریج مناط کہلاتا ہے۔ تخریج مناط یہ ہے کہ قرآن و سنت میں مذکور حکم کی اصل علت کو تلاش کرنا۔ اس صورت میں فقہاء ان تمام اوصاف کی نشاندہی کرتا ہے جو علت بن سکتے ہوں۔ اس کے بعد دوسرا مرحلہ تصحیح مناط کہلاتا ہے۔ اس صورت میں فقہاء ان تمام اوصاف کو نقد و تجزیہ کے بعد چھانٹ کر لگا کر دیتا ہے جو حقیقتاً علت نہیں بن سکتے اور اس وصف کا تعین کرتا ہے جو علت بن سکتی ہے۔ تیسرا مرحلہ تحقیق مناط کہلاتا ہے جس میں اصل مسئلہ میں جو علت متعین ہوئی ہو اسے فرعی مسئلہ یعنی مقیس میں تلاش کرنا اور اس علت کے پائے جانے پر اصل کا حکم فرغ پر نافذ کرنا۔

قیاس اور شرح صدر

اوپر ذکر ہو چکا کہ فقہاء وہ ہوتا ہے جسے دین کا گہرا فہم اور ادراک ہو، اور یہ بات بھی بیان کی جا چکی ہے کہ دین کا فہم و ادراک اس وقت حاصل ہوتا ہے جب دین کے تینوں شعبوں عقائد، تزکیہ نفس و تہذیب اخلاق اور عمل صالح کا طبعی طور پر یکمل ادراک ہو اور عملی زندگی بھی علم و فکر کے مطابق ڈھل چکی ہو۔ جب ایک فرد اللہ تعالیٰ پر ایمان لاتا ہے اور اس کی ذات و صفات اور اس کے حقوق کی معرفت حاصل کر لیتا ہے تو اللہ تعالیٰ اس کے قلب میں نور پیدا فرمادیتے ہیں۔ پھر وہ ایمان کے ساتھ جوں جوں تزکیہ نفس، احسان اور تہذیب اخلاق کی طرف متوجہ ہوتا ہے تو یہ نور بڑھتا جاتا ہے۔ اس طرح جب وہ اپنی ساری عملی زندگی کو دین کی تعلیمات کے مطابق ڈھال لیتا ہے اور احرام و مشہمتا سے اجتناب کرتا ہے تو اعمال صالحہ کی وجہ سے مومن کا قلب مزید منور ہو جاتا ہے۔ اس نور قلبی سے اطمینان اور سکون کی وہ کیفیت پیدا ہوتی ہے جسے قرآن کریم کی اصطلاح میں شرح صدر کہا جاتا ہے۔ ارشاد الہی ہے:

أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِّنْ رَبِّهِ ۗ فَوَيْلٌ لِلنَّاسِ مِنَ

قُلُوبِهِمْ مَّنْ ذَكَرَ اللَّهَ ۗ أُولَٰئِكَ هُمُ الصَّالِحُونَ ﴿۲۷:۳۹﴾

سوجن شخص کا سینہ اللہ تعالیٰ نے اسلام کے لیے کھول دیا وہ اپنے رب کے نور پر چل رہا ہے (کیا وہ اس شخص کی طرح ہو سکتا ہے جس کو شرح صدر نہ ہوا ہو؟) لہذا بڑی تباہی ہے ان لوگوں کے لیے جن کے دل اللہ تعالیٰ کی یاد سے غافل (سخت) ہو گئے ہیں۔ یہ لوگ کھلی گمراہی میں مبتلا ہیں۔

شرح صدر کے مقابلہ میں قلب انسان کی دو کیفیتیں ہوتی ہیں: ایک ضیق صدر یعنی تنگ دل ہونا یا قلب دنگہ کا تنگ ہونا اور دوسری قساوت قلب۔ ضیق صدر کی ابتدائی کیفیت میں اس بات کی گنجائش ہوتی ہے کہ حق کسی نہ کسی طرح اس کے دل میں نفوذ کر جائے اور اسے توبہ کی توفیق ہو جائے، لیکن جب ضیق صدر بڑھ کر انتہائی مرحلہ میں داخل ہو جائے ہدایت کی توفیق مشکل سے ہوتی ہے:

وَمَنْ يُؤَدِّ أَنْ يُحْمَلَهُ يَجْعَلْ ضَمْدَةً ضَمْدَةً حَزْجًا كَأَنَّمَا يَضَعُ فِي السَّمَاءِ [الانعام ۱۲۵: ۶]

اور جس کو چا پتا ہے کہ گمراہ ہو جائے اس کے سینہ کو خوب تنگ کر دیتا ہے، گویا کہ وہ آسمان کو چڑھ رہا ہے۔

اس آیت میں ضیق صدر شرح صدر کے مقابلہ میں استعمال ہوا ہے اور یہاں ضیق صدر کی انتہائی کیفیت بیان کی گئی ہے۔

دوسری کیفیت قساوت قلب (سخت دل ہونا یا دل کا پتھر ہونا) ہے۔ اوپر درج آیت میں شرح صدر بالقابل قساوت قلب

آیا ہے۔ قساوت قلب میں جفا نفس ایسی صریح گمراہی میں گرفتار ہوتا ہے جس سے نکلنے اور ہدایت پانے کے آثار کم ہوتے ہیں۔

حضرت عبداللہ بن مسعودؓ فرماتے ہیں کہ رسول اللہ صلی اللہ علیہ وسلم نے جب یہ آیت تلاوت فرمائی تو ہم نے آپ صلی اللہ

علیہ وسلم سے شرح صدر کا مطلب پوچھا۔ آپ صلی اللہ علیہ وسلم نے فرمایا: جب نور ایمان انسان کے قلب میں داخل ہوتا ہے تو اس کا

قلب وسیع ہو جاتا ہے (جس کی وجہ سے احکام الہیہ اور اس کی حکمتوں کو سمجھنا اور ان پر عمل کرنا آسان ہو جاتا ہے)۔ ہم نے عرض کیا:

یا رسول اللہ! اس شرح صدر کی علامت کیا ہے؟ آپ صلی اللہ علیہ وسلم نے فرمایا:

الانابة الى دار الخلود والحجافى عن دار العرور والاسعداد للموت قبل نزوله

ہمیشہ باقی رہنے والے گھر (دار الخلود) کی طرف رغبت و استقامت اور اس قافی دنیا

(دار العرور) سے بے التفاتی اور موت آنے سے پہلے اس کی تیاری کرنا (۱۳)۔

عس اللہم نہ سخرنی سورۃ الزمر کی مذکورہ آیت قیاس کی تائید میں پیش کرتے ہیں۔ اہل ایمان کو چاہیے کہ وہ آیات الہی میں

غور و فکر کرتے رہا کریں۔ قرآن حکیم میں بار بار اس کا نکتہ میں اور خود اپنی ذات میں غور و فکر کرنے کا حکم دیا گیا ہے، کیوں کہ آفاق و

انفس دونوں میں بڑی نشانیاں ہیں۔ مثلاً ارشاد باری تعالیٰ ہے:

أَلْسَةُ الَّذِي سَخَّرَ لَكُمْ الْبَحْرَ لَتَجْرِبَنَّهُ الْفُلُكُ فِيهِ بِأَمْرِهِ وَلِتَتَّقُوا مِنْ فَضْلِهِ
وَلَعَلَّكُمْ تَشْكُرُونَ. وَسَخَّرَ لَكُمْ مَالِي السَّمَوَاتِ وَمَالِي الْأَرْضِ جَمِيعًا وَمَتَّعَهُ
إِنَّ فِي ذَلِكَ لَآيَاتٍ لِقَوْمٍ يُفَكِّرُونَ (الجمالية ۳۵: ۱۲-۱۳)

اللہ تعالیٰ ہی ہے جس نے تمہارے لیے سمندر کو سخر کر دیا تاکہ اس کے حکم سے اس میں جہاز
چلیں اور تم اس کا فضل (معاش) تلاش کرو اور تاکہ تم شکر گزار بنو، اور آسمان و زمین کی ہر
ہر چیز کو اس نے اپنی طرف سے تمہارے لیے سخر کر دیا ہے۔ بھینچا غور و فکر کرنے والوں
کے لیے اس میں بہت ہی نشانیاں ہیں۔

سورۃ الروم کی ابتدائی اٹھائیس آیات کا مطالعہ کیجئے۔ ان میں اللہ تعالیٰ نے انسان اور انسانوں کی معاشرتی زندگی، قوموں
کے انجام، کائنات اور مظاہر کائنات، موت کے بعد کی زندگی اور وحی الہی میں فکر و تدبر کی دعوت بہت پر زور اور عموماً شراعت میں دی ہے
اور بار بار کہا ہے کہ ان میں غور و فکر کرنے والوں اور عقل سے کام لینے والوں کے لیے بڑی نشانیاں ہیں (۱۵)۔

شرح صدر جس کا مطلب وسعت قلبی ہے، اس وسعت قلب و نظر سے انسان میں یہ استعداد پیدا ہو جاتی ہے کہ وہ اپنی
ذات، اپنی پیدائش اور ذات کے مختلف احوال میں غور و فکر کر کے اپنے آپ کو پہچان سکے، دن اور رات کی گردش، چاند اور سورج اور
سیاروں کی حرکت اور کائنات کے بے شمار احوال و امور میں سوچ بچار کر کے عبرت و سبق حاصل کرے، اس کائنات کی حقیقت جان کر
خالق کائنات کو سمجھنے کی کوشش کرے، آخرت کے امور کو جاننے اور اس دنیا میں صحیح زندگی گزارنے کے لیے اللہ تعالیٰ کی نازل کردہ
کتاب میں غور و فکر کرے۔ محس الائمہ سرخسی لکھتے ہیں کہ مومن جب غور و فکر کرتا ہے تو اس کے قلب پر بہت سی نئی چیزیں ظاہر ہو جاتی
ہیں۔ جس طرح آنکھ موجود چیز ہی کا دیکھ کر ادراک کرتی ہے، اسی طرح غور و فکر کے ذریعہ قلب ان چیزوں کا ادراک کر لیتا ہے جو
ظاہری نگاہوں سے غائب ہوتی ہیں۔ جو لوگ فکر و تدبر سے کام نہیں لیتے قرآن حکیم انہیں دل کا تھینچا قرار دیتا ہے۔

أَفَلَمْ يَتَفَكَّرُوا فِي الْآرْضِ فَتَنكُّونَ لَهُمْ قُلُوبٌ يُعْقَلُونَ بِهَا أَوَ آذَانٌ يَسْمَعُونَ
بِهَا. فَأَنبَأْنَا لَدَغَمَى الْأَنْهَارِ وَاللَّيْلِ نَعْفَى الْقُلُوبِ الْعَمَىٰ فِي الصُّدُورِ

[الحج ۳۲: ۳۶]

کیا انہوں نے زمین میں سیر و سیاحت نہیں کی کہ ان کے دل ایسے ہوتے کہ سمجھ سکتے، یا
کان ایسے ہوتے کہ ان سے سن سکتے؟ ہاں یہ ہے کہ آنکھیں اندھی نہیں ہوتیں بلکہ سینوں
میں موجود دل اندھے ہوتے ہیں۔

مجتہد جسے آیات الہیہ پر شرح صدر ہوتا ہے جس کی وجہ سے اس کے قلب و نظر میں بڑی وسعت پیدا ہوتی ہے، وہ جب مسائل و احوال میں غور و فکر کا راستہ اختیار کرتا ہے تو اللہ تعالیٰ کا پیدا کردہ نور قلبی صراطِ مستقیم کی طرف اس کی رہنمائی کرتا ہے اور زر پر غور مسئلہ کے بے شمار مخفی پہلو اس پر اجاگر ہو جاتے ہیں۔ قیاس کی صورت میں مجتہد وہ تعلق اور ربط دریافت کرتا ہے جو نئے پیش آمدہ مسائل اور نصوص وحی کے درمیان موجود ہوتا ہے۔ اس ربط اور تعلق کی وجہ سے اصل کا حکم فرغ پر لگایا جاتا ہے اور فرغ پر عمل اسی طرح باعث برکت اور اجر و ثواب ہوتا ہے جس طرح وحی حقیقی پر عمل باعث برکت و ثواب ہوتا ہے۔ قیاس جلی کی مثال ایسی ہے جیسے لگا ہوں سے مشاہدہ کہ اس سے اطمینان قلب حاصل ہو جاتا ہے۔ اسی طرح اشیاء و نظائر کو ملحوظ رکھ کر جب قیاس کیا جاتا ہے تو اس سے بھی اطمینان کی کیفیت پیدا ہوتی ہے، لیکن مجتہد کو بھی قیاس غیبی کی طرف بھی رجوع کرنا پڑتا ہے۔ اس کی مثال ایسی ہے کہ جیسے کسی گم کردہ راہ کے راہی کو کوئی خبر صادق اچھی طرح راستہ سمجھا دے، راستہ سمجھنے والے کو اس کی صداقت پر یقین ہو اور اس کے تائے ہوئے نقشہ کو اس نے اچھی طرح سمجھ لیا ہو تو اس سے اس کے قلب پر بھی اطمینان کی ایک کیفیت پیدا ہوتی ہے۔ پھر وہ جوں جوں اس کے تائے ہوئے نقشہ کے مطابق سفر طے کرتا ہے اور اسے اپنی منزل کے آثار نظر آنے لگتے ہیں تو اس کے یقین اور اطمینان کی کیفیت میں بھی اضافہ ہوتا ہے۔ راہ بھٹکنے سے جو صیقل صدر ہوا تھا، اب منزل کے آثار و علامات کے مشاہدہ سے انشراح صدر ہونے لگے گا۔ قلب کے مشاہدات بھی لگا ہوں کے مشاہدات کی طرح ہوتے ہیں۔ نظری و فکری دلائل سے بھی طمأنینہ قلب حاصل ہوتا ہے۔ پھر طمأنینہ قلب سے شرح صدر تک کا مرحلہ طے ہوتا ہے۔ (۱۶)۔

شرح صدر کی کیفیت کا اجتہاد کے ساتھ گہرا تعلق ہے۔ یہ کیفیت علمی وسعت، معرفت اور علم کی گہرائی پر دلالت کرتی ہے۔ خاص طور پر اس کا اطلاق اس قلبی واردات پر ہوتا ہے جو کسی دقیق اور مشکل مسئلہ کے متعلق قلب پر وارد ہو اور قلب کو اس پر اطمینان حاصل ہو جائے۔ حضرت ابو بکر کے سامنے جب قرآن کریم کتابی شکل میں جمع کرنے کا مسئلہ پیش کیا گیا تو ابتداء میں انہیں اس رائے سے اتفاق نہیں تھا۔ لیکن حضرت عمر کے استدلال اور غور و فکر کے نتیجہ میں انہیں جو قلبی اطمینان حاصل ہوا، اسے انہوں نے شرح صدر سے تعبیر کیا۔ فقہاء نے ان کے اس عمل کو اجتہاد سے تعبیر کیا ہے۔ بسا اوقات ایک مجتہد کو بھی اپنی قائم کردہ رائے پر عمل طور پر اطمینان قلب حاصل ہو جاتا ہے، یہ اطمینان اور تسکین قلب ہی شرح صدر کہلاتا ہے۔

مادردی کے الفاظ طلب الصواب بالامارات الدالۃ علیہ یعنی حق اور صحیح بات کو دلائل و آثار سے پالینے (۱۷) کا مطلب یہی ہے۔ اس صورت میں مجتہد کا کام یہ ہوتا ہے کہ وہ انتہائی سخت اور غور و فکر کر کے آثار و علامات کو اجاگر کرتا ہے اور اپنے فہم و علم کے

۱۶۔ اصول السرخسی ۱۲۸/۲

۱۷۔ مادردی، ادب القاضی ۱/۳۹۰

مطابق شریعت کا فتاویٰ واضح کرتا ہے۔ اس عمل کے ذریعہ اگر مجتہد نے اصل اور فرع کے درمیان بہت گہرا ربط و تعلق دریافت کر لیا اور اس کے دلائل میں بھی وضاحت اور قوت پائی جاتی ہو تو اس سے شرح صراحت بھی مکمل حاصل ہوگا۔ لیکن اگر اصل و فرع دونوں میں ربط تو معلوم ہو جائے مگر وہ زیادہ واضح نہ ہو اور مجتہد کے پاس دلیل تو ہو اگرچہ وہ بہت قوی نہ ہو تو بھی اس سے اطمینان کا وہ درجہ ضرور حاصل ہو جاتا ہے جو عمل کے لیے ضروری ہوتا ہے۔

سقت میں قیاس کے نظائر

رسول اللہ صلی اللہ علیہ وسلم کے فعلوں میں بھی قیاس کے نظائر ملتے ہیں۔ حضرت عبد اللہ بن عباسؓ روایت کرتے ہیں کہ ایک خاتون آپ صلی اللہ علیہ وسلم کی خدمت میں حاضر ہوئی اور عرض کیا: یا رسول اللہ صلی اللہ علیہ وسلم! میری والدہ محترمہ پر حج فرض ہو گیا تھا لیکن انہیں اس کی ادائیگی کا موقع نہیں مل سکا۔ کیا میں اپنی والدہ کی جانب سے حج کر سکتی ہوں؟ رسول اللہ صلی اللہ علیہ وسلم نے جواب میں فرمایا:

نعم حسی عنہا، أرأیت لوکان علی اعلیٰ دین أکنت قاضیہ؟

جی ہاں، آپ ان کی طرف سے حج کیجئے۔ آپ کا کیا خیال ہے اگر آپ کی

والدہ محترمہ پر قرض ہوتا اور آپ اسے ادا کرتیں تو کیا وہ ادا نہ ہوتا؟

یہاں رسول اکرم صلی اللہ علیہ وسلم نے عبادت حج کو قرض کی ادائیگی پر قیاس کیا۔

اسی طرح ایک جلیل القدر صحابی نے روزہ کی حالت میں اپنی بیوی کا بوسہ لے لیا، پھر پریشانی ہوئی کہ کہیں اس عمل سے روزہ تو

متاثر نہیں ہوا؟ وہ رسول اللہ صلی اللہ علیہ وسلم کی خدمت میں تشریف لے گئے اور واقعہ بیان کر کے مسئلہ دریافت کیا۔

آپ صلی اللہ علیہ وسلم نے فرمایا:

أرأیت لو تعضضت ماء و أدت صائم

آپ کا کیا خیال ہے اگر آپ روزہ کی حالت میں کلی کریں

(تو کیا اس سے روزہ ٹوٹ جائے گا؟)

اس سے مراد یہ ہے کہ جس طرح کلی کرنے سے روزہ نہیں ٹوٹتا، اسی طرح بوسہ لینے سے بھی نہیں ٹوٹتا۔

رسول اللہ صلی اللہ علیہ وسلم کا اندازہ تعلیم یہ تھا کہ جن امور میں شریعت کا واضح حکم نہ ہو وہاں اپنا علم اور ذہانت استعمال کر کے

قیاس سے مسائل کا حل دریافت کیا جاسکتا ہے۔ بسا اوقات آپ صلی اللہ علیہ وسلم نے قیاس کے ذریعہ اس طرح استدلال کی تعلیم

فرمائی کہ مسئلہ کا حکم بتا کر اس کی علت بھی بتا دی مثلاً آپ صلی اللہ علیہ وسلم نے بی بی کے جمونے کے بارے میں فرمایا کہ وہ ناپاک

نہیں ہے۔ آپ نے اس کی علت یہ بتائی کہ:

انہا من الطوافین علیکم والطوافات

یہ جانور تو کثرت سے گھروں میں آتے جاتے رہتے ہیں۔

اگر اس کے جھونے کو حرام قرار دے دیا جائے تو لوگ مشکل میں پڑ جائیں گے۔ اب اگر کسی علاقہ میں لمبی کی طرح کسی اور جانور کا کثرت سے آنا جانا ہو تو اس کے جھونے پر بھی یہی حکم لگایا جائے گا (۱۸)۔ بشرطیکہ اس کی حرمت نص سے ثابت نہ ہو۔ مثلاً کتے کا جھوننا پاک ہی رہے گا خواہ کسی علاقہ میں ان کی کثرت ہی کیوں نہ ہو اور گھروں میں آتے جاتے ہوں۔

صحابہ کرامؓ اور قیاس سے استنباط

خلافت کا مسئلہ طے کرنے کے لیے جب صحابہ کرامؓ متفقہ بنو ساعدہ میں جمع ہوئے تو حضرت عمرؓ نے خلافت کے لیے حضرت ابوبکرؓ کا نام تجویز کرتے ہوئے قیاسی استدلال پیش کیا۔ قیاس یہ تھا کہ حضرت ابوبکرؓ وہ شخصیت ہیں جن پر رسول اللہ صلی اللہ علیہ وسلم نے ہمارے دینی امور میں اعتماد فرماتے ہوئے قیادت ان کے سپرد کر دی۔ لہذا کیوں نہ ہم اپنے دنیوی معاملات کی قیادت بھی ان کے سپرد کر دیں۔ اس موقع پر یہ استدلال حضرت عمرؓ نے ایک اور انداز سے بھی پیش کیا۔ انہوں نے فرمایا کہ حضرت ابوبکرؓ وہ مسلمان اور قابل اعتماد شخصیت ہیں جنہیں رسول اللہ صلی اللہ علیہ وسلم نے امت مسلمہ کی امامت کے لیے اس معنی پر کھڑا کیا ہے۔ اب بھلا کون یہ اختیار رکھتا ہے کہ حضرت ابوبکرؓ کو اس مقام سے ہٹائے۔ حضرت عمرؓ کا اشارہ اس بات کی طرف تھا کہ اگر کسی اور کو خلیفہ مقرر کر لیا جائے تو امامت کے فرائض انجام دینا تو خلیفہ وقت کا حق ہے۔ اس صورت میں یہ فرائض مقرر شدہ خلیفہ انجام دے گا، نہ کہ حضرت ابوبکرؓ۔ اس کا مطلب یہ ہوگا کہ ابوبکرؓ کو جو منصب رسول اللہ صلی اللہ علیہ وسلم نے اپنی حیات طیبہ میں عطا کیا تھا، انہیں اس منصب سے ہٹا دیا جائے۔ یہ استدلال بڑا مضبوط تھا۔ صحابہ کرامؓ نے اس استدلال میں مضمر حقیقت کو پالیا کہ رسول اللہ صلی اللہ علیہ وسلم نے حضرت ابوبکرؓ کو منصب امامت پر فائز کر کے یہ اشارہ دیا ہے کہ امت انہیں منصب خلافت کے لیے بھی منتخب کر لے، آپ موزوں ترین فرد ہیں جن پر ہر لحاظ سے رسول اللہ صلی اللہ علیہ وسلم کو مکمل اعتماد تھا (۱۹)۔

حضرت علیؓ کی اجتہادی آراء میں بھی قیاس کی مثالیں ملتی ہیں۔ مثلاً آپ نے شراب نوشی کی سزا تجویز کرتے ہوئے فرمایا کہ اس کی سزا نقد کی سزا کے برابر ہونی چاہیے۔ اس لیے کہ انسان جب شراب نوشی کرتا ہے تو اس پر نشہ طاری ہو جاتا ہے۔ پھر وہ نشہ کی حالت میں اول نول باتیں کرتا ہے اور تہمت لگاتا ہے، شریعت نے تہمت پر اتنی کوڑوں کی سزا مقرر کی ہے، لہذا شراب نوشی کو نقد پر قیاس کرتے ہوئے اس کی سزا بھی اتنی کوڑے مقرر کی جاسکتی ہے۔ حضرت عمرؓ نے حضرت علیؓ کی رائے سے اتفاق کرتے ہوئے

۱۸۔ اصول السرخسی ۲/۱۳۰

۱۹۔ تاریخ الامم والملوک ۳/۲۰۲

شراب نوشی کی سزا اتنی ڈرتے مقرر کر دی (۲۰)۔

حضرت عائشہؓ کو بچپن سے رسول اللہ صلی اللہ علیہ وسلم کی صحبت اور آپ سے استفادہ علم کا شرف حاصل رہا ہے۔ رسول اللہ صلی اللہ علیہ وسلم کی تربیت نے آپؐ میں ذہانت اور رائے کو استعمال کرنے کی بے پناہ صلاحیت پیدا کر دی تھی۔ حضرت عائشہؓ کی فقہی آراء میں قیاسی استدلال کی بہت عمدہ مثالیں ملتی ہیں۔ مثال کے طور پر حضرت ابو ہریرہؓ کی رائے تھی کہ جو شخص مردہ کا غسل دیتا ہے اس پر غسل ضروری ہو جاتا ہے اور جو جنازہ کی چارپائی اٹھاتا ہے اس پر وضو لازم ہو جاتا ہے۔ حضرت عائشہؓ نے یہ سنا تو فرمایا: اَوْنَسَجَسَ مَوْتَى الْمُسْلِمِينَ؟ و ما علی رجل لو حمل عودا۔ یعنی کیا مسلمان مردہ بھی بھلانا پاک ہوتا ہے؟ اور اگر کوئی لکڑی کو اٹھاتا ہے تو اس سے کیا ہوتا ہے۔ چون کہ یہ دونوں باتیں قیاس کے خلاف تھیں اس لیے حضرت عائشہؓ نے دونوں کو رد کر دیا (۲۱)۔

فقہاء کے ہاں قیاس کا مقام اور قیاسی استنباط

دوسری اور تیسری صدی ہجری کے فقہاء نے قیاس کو زیادہ علمی اور منضبط انداز میں پیش کیا اور اس کی حدود و قیود متعین کیں۔ خاص طور پر علف اور اس کو دریافت کرنے کے طرق پر منطقی انداز سے جو بحث ہوئی ہے، اس کی وجہ سے قیاس کا اسلوب فقہی اور علمی اعتبار سے خوب واضح ہو گیا اور اس کو استدلال و استنباط کے ایک اہم اصول کے طور پر قبول نہ کرنے کی گنجائش نہیں رہی۔ قیاس کو ایک اسلوب کے طور پر تقریباً تمام فقہی مکاتب لگنے قبول کیا ہے۔

فقہائے احناف قیاس سے اُس وقت کام لیتے ہیں جب کسی مسئلہ میں قرآن و سنت خاموش ہوں۔ امام ابوحنیفہؒ تو صحابہ کرامؓ کی رائے اور فتاویٰ کو بھی اپنے قیاس پر ترجیح دیتے تھے، اس لیے کہ صحابہ کرامؓ کتب رسالت کے براہ راست تربیت یافتہ تھے۔ ان کو دین کا فہم حاصل تھا اور ان کا فہم دین رسول اللہ صلی اللہ علیہ وسلم کے نزدیک بھی قابل اعتماد تھا۔ اس لیے امام ابوحنیفہؒ اور بعد والوں کے لیے صحابہ کرامؓ کے فتاویٰ اور مختلف آراء حجت ہیں۔ قیاس کے موضوع پر فخر الاسلام بزدوی (۲۸۲ھ) نے بہت علمی انداز میں بحث کی ہے، مثلاً قیاس کی تعمیر و شرح، اُس کی شرائط و ارکان، قیاس کا حکم اور اقسام وغیرہ (۲۲)۔

شمس الاندرنجی (۳۹۰ھ) نے منکرین قیاس پر بہت مدلل انداز میں گرفت کی ہے اور قیاس کو عقلی و نقلی دلائل سے ثابت کر کے بتایا ہے کہ مشترک علف کی بنا پر نفس میں مذکور مسئلہ کا حکم فرغ پر نافذ کیا جاسکتا ہے۔ اس لیے کہ صحابہ کرامؓ، تابعین اور ان کے بعد ائمہ و فقہاء نے قیاس کو استدلال و استنباط احکام کے لیے بطور دلیل استعمال کیا ہے (۲۳)۔

۲۰۔ المبسوط ۲/۲۳

۲۱۔ سیرت عائشہؓ ص ۲۰۹

۲۲۔ کنز الوصول الی معرفة الاصول ص ۲۳۸-۲۴۵

۲۳۔ اصول السرخسی ۲/۱۱۸-۱۱۵

امام مالکؒ (م ۱۷۹ھ) نے بھی قیاس کو استدلال و استنباط احکام کے لیے استعمال کیا ہے۔ آپ کی کتابوں ”الموطا“ اور ”المدونۃ الکبریٰ“ میں قیاس کی بہت سی مثالیں ملتی ہیں۔ امام مالکؒ کے نزدیک قیاس کے لیے نصوص میں محض اشیاء و نظائر کا ہونا کافی ہے۔ ایک مرتبہ امام مالکؒ سے مسئلہ پوچھا گیا کہ اگر کوئی خاتون اپنے ایام حیض مکمل کر لے لیکن اسے غسل کے لیے پانی میسر نہ ہو تو وہ کیا کرے؟ امام مالکؒ نے فرمایا: اسے تیمم کر لیتا چاہیے، اس لیے کہ یہ خاتون اس مرد کی طرح ہے جو جنبی ہو اور اسے پانی میسر نہ ہو۔ مردوں کے لیے تیمم کا حکم قرآن کریم میں موجود ہے (۲۳)۔ یوں امام مالکؒ نے حاکمہ خاتون کی حالت کو جنبی مرد کی حالت پر قیاس کرتے ہوئے تیمم کا حکم دیا (۲۵)۔

امام مالکؒ سنت میں مذکور احکام کو بھی بطور نظائر پیش نظر رکھ کر قیاس کرتے ہیں۔ چنانچہ وہ الموطا میں حضرت فاطمہ بنت ابی حنیسہؓ کا واقعہ نقل کرتے ہیں جو رسول اللہ صلی اللہ علیہ وسلم کی خدمت میں حاضر ہوئیں اور عرض کیا: یا رسول اللہ صلی اللہ علیہ وسلم! میں کیا کروں؟ مجھے تو سسل خون آرہا ہے، بند ہی نہیں ہوتا۔ میں نمازوں کا کیا کروں؟ رسول اللہ صلی اللہ علیہ وسلم نے فرمایا: جب تمہارے متعین ایام کا وقت شروع ہو جائے تو ان دنوں میں تم نماز ترک کر دو اور جب وہ مقررہ ایام گزر جائیں تو پھر غسل کر کے نمازیں پڑھ لیا کرو۔ البتہ ہر نماز کے لیے وضو کرنا ضروری ہوگا۔ اس واقعہ سے استدلال کرتے ہوئے امام مالکؒ فرماتے ہیں کہ ایسی خاتون کے ایام حیض گزرنے پر جب اسے نماز پڑھنے کی اجازت مل گئی ہے تو اس کے شوہر کو بھی اجازت ہے کہ وہ اس کے ساتھ جماعت کر سکتا ہے (۲۶)۔

امام مالکؒ معدنیات کو زراعت پر قیاس کرتے ہوئے فرماتے ہیں کہ جس طرح فصل کٹنے پر زراعت پر زکوٰۃ لازم ہوتی ہے اسی طرح کان (Mine) سے نکلنے والی معدنیات پر زکوٰۃ واجب ہوتی ہے۔ اس کے لیے مکمل سال گزرنے کا شرط نہیں بلکہ جس طرح زراعت میں ہر فصل پر زکوٰۃ ضروری ہے، اسی طرح کان سے بھی جتنی مرتبہ معدنیات نکالی جائیں گی اتنی مرتبہ ان پر زکوٰۃ لازم ہوگی (۲۷)۔

ابوالولید سلیمان الباجیؒ (م ۳۵۰ھ) مالکی اصول فقہ کو منضبط کرنے والے حنفیہ میں نمایاں فقیر ہیں۔ انہوں نے اصول فقہ میں قیاس کو ایک اصول کے طور پر بیان کیا ہے: **ومذهب مالک القول بالقیاس** ”امام مالک کا مسلک یہ ہے کہ قیاس کی بنیاد پر

۲۳۔ دیکھئے سورة النساء ۳۳:۴، سورة المائدة ۲:۵

۲۵۔ الموطا ص ۲۲، شرح تنویر الحوالک ۶۰/۱

۲۶۔ الموطا ص ۲۳، تنویر الحوالک ۲۳/۱

۲۷۔ تنویر الحوالک ۱۹۰/۱

مسئلہ کو حل کیا جا سکتا ہے“ (۲۸)۔ بلکہ اُن کا کہنا ہے کہ قیاس کے ذریعہ استدلال اور استنباط احکام کے جواز پر نہ صرف کتاب و سنت سے دلائل ملتے ہیں بلکہ اس کی حجیت پر اہل علم کا اجماع بھی ہے (۲۹)۔

امام شافعیؒ (م ۲۰۵ھ) نے قیاس کو ایک اہم اجتہادی اسلوب کے طور پر متعارف کرایا ہے مگر وہ اجتہاد کے بارے میں بہت محتاط رویہ اختیار کرتے ہیں۔ دراصل امام شافعیؒ اجتہاد بالرائی کے اس پہلو کو نظر انداز نہیں کرتے کہ کچھ حضرات اجتہاد بالرائی کے ذریعہ دین سے انحراف کا راستہ اختیار کر سکتے ہیں، اس لیے وہ بہت محتاط انداز اختیار کرتے ہیں۔ چون کہ قیاس اجتہاد کا ایک مستحکم اسلوب ہے اور اس میں انحراف کے امکانات بہت کم ہیں اس لیے وہ قیاس پر خاص توجہ دیتے ہیں۔

امام شافعیؒ کی کتاب الرسائل کے مطالعہ سے پتہ چلتا ہے کہ محتاط رویہ کے باوجود امام شافعیؒ کے نزدیک قیاس کا مفہوم خاصا وسیع ہے۔ ان کے نزدیک نصوص میں موجود نظائر اور ظاہری امثال سامنے رکھ کر غیر منصوص کا حکم بذریعہ قیاس دریافت کیا جا سکتا ہے۔ تمام بڑے فقہاء کی یہی فکر رہی ہے۔ اس کے بغیر فقہ و قانون کا ارتقاء اور اسے ہر دور میں قابل عمل بنانے رکنا ممکن نہیں (۳۰)۔

ہمارے فقہاء ایک دوسرے کی تحریروں اور آراء سے استفادہ کرتے رہے ہیں۔ اس لیے بعد میں اصول قیاس پر جو فقہی بحثیں ہوئیں اور جو شرائط و اقسام بیان کی گئیں ہیں، ان سے تمام مکاتب فقہ کے اہل علم بلا کسی تفریق کے فائدہ اٹھاتے رہے ہیں۔ نتیجتاً مختلف مکاتب فقہ میں بہت سی باتوں پر ہم آہنگی ہوتی چلی گئی۔ چنانچہ بعد کے فقہاء احناف اور فقہاء شافعیہ میں اس بات پر اتفاق ہے کہ قیاس کے ذریعہ استدلال اُس وقت صحیح قرار پائے گا جب قیاس کے چاروں ارکان موجود ہوں، یعنی اصل، فرع، علت، اور حکم۔

مادرونیؒ (م ۳۵۰ھ) نے قیاس کی جو تعریف کی ہے وہ ان چاروں ارکان پر محیط ہے: القیاس هو الجمع بین النوع والاصل لاشترکھما فی علة الاصل یعنی قیاس کا مفہوم یہ ہے کہ فرع اور اصل کو ایک ہی حکم کے تحت رکھا جائے، اس لیے کہ اصل میں پائی جانے والی علت فرع میں بھی موجود ہے۔ لہذا جو حکم اصل کا ہو گا وہی حکم فرع کا بھی قرار پائے گا (۳۱)۔

امام الحرمین جوینیؒ (م ۴۷۸ھ) نے قیاس کی بحث کو تفصیل سے بیان کیا ہے۔ وہ منکرین قیاس کا رد کرتے ہوئے عقلی اور نقلی دلائل کے ساتھ قیاس کی حجیت اور اس کے ذریعہ شرعی حکم کے اثبات پر روشنی ڈالتے ہیں (۳۲)۔ قیاس کے موضوع پر یہ بحث ایک سواٹھادوں صفحات پر پھیلی ہوئی ہے۔

۲۸۔ الاشارة فی اصول الفقہ ص ۱۷۲

۲۹۔ ایضاً ص ۱۸۳

۳۰۔ الرسائل ص ۲۷۶-۲۸۳

۳۱۔ ادب القاضی ۱/۳۹۰

۳۲۔ البرہان فی اصول الفقہ ۲/۳-۷

تجۃ الاسلام امام غزالیؒ (م ۵۰۵ھ) اور سیف الدین آمدیؒ (م ۶۳۱ھ) شافعی کتب کے وہ فقہاء ہیں جنہوں نے اصول فقہ کو باہم عروج پر پہنچایا۔ قیاس کے موضوع پر ان کے نقطہ نگاہ میں اور حنفی نقطہ نگاہ میں زیادہ اختلاف نہیں ہے (۳۳)۔

حنفلی فقہاء میں فقہ اور اصول فقہ کو علمی انداز سے مدون کرنے کا سہرا ابن قدامہؒ کے سر ہے۔ انہوں نے روضة المناظر وجنة المناظر کے نام سے کتاب مرتب کی جو حنفلی اصول فقہ میں امہات کتب میں شمار ہوتی ہے۔ انہوں نے اس کتاب میں قیاس پر تفصیل سے بحث کی ہے اور قیاس کو اجتہاد کے ایک اہم اسلوب کے طور پر تسلیم کیا ہے (۳۴)۔ ابن قدامہؒ کے بعد امام ابن تیمیہؒ (م ۷۲۸ھ) اور حافظ ابن قیمؒ (م ۷۵۱ھ) نے فقہ حنفلی کے ارتقاء میں نمایاں کردار ادا کیا۔ یہ دونوں نامور فقہاء قیاس کو دلیل شرعی کے طور پر تسلیم کرتے ہیں۔

استحسان

قانون سازی کے عمل میں کبھی ایسی صورت بھی پیش آتی ہے کہ قیاس کے ذریعہ درپیش مسئلہ حل کرنا مشکل ہو جاتا ہے، یا قیاس کی حد بندیاں یا اس کی ظاہری وجوہ عدل و انصاف کی راہ میں رکاوٹ بن جاتی ہیں، یا بعض قواعد و ضوابط کسی جائز کام یا انسانی مصلحت کی راہ میں رکاوٹ بن جاتے ہیں تو اس قسم کی رکاوٹ دور کرنے کے لیے فقہاء احناف استحسان کا اصول استعمال کرتے ہیں۔

استحسان کا مفہوم: استحسان کا لغوی مفہوم کسی حسی یا معنوی چیز میں ظاہری اور پوشیدہ خوبیوں کا ادراک کرنا ہے۔ فقہاء نے استحسان کی مختلف صورتوں کو مد نظر رکھتے ہوئے اس کی مختلف تعریفیں کی ہیں۔ مثال کے طور پر ایک تعریف یہ کی جاتی ہے کہ کسی قوی دلیل کی بنا پر قیاس جلی کو ترک کر کے قیاس غلی پر عمل کرنا استحسان کہلاتا ہے (۳۵)۔ شمس الائمہ سرخسیؒ کی رائے میں استحسان کا مفہوم یہ ہے کہ ظاہری قیاس کو چھوڑ کر اس چیز کو اختیار کرنا جو عام لوگوں کے لیے مفید ہو (۳۶)۔

استحسان کے اصول میں بنیادی فلسفہ یہ ہے کہ لوگوں کے لیے اجتماعی امور میں سہولت پیدا کی جائے اور اس راستہ میں حائل مشکلات اور دشواریاں دور کی جائیں۔

۳۳۔ المستصفی من علم الاصول، قیاس کے لیے دیکھئے ج ۲۔ آدمی، الاحکام فی اصول الاحکام، قیاس کے لیے دیکھئے ج ۳

۳۴۔ دیکھئے: نزہة المناظر شرح روضة المناظر، باب القیاس ج ۲

۳۵۔ آدمی، الاحکام فی اصول الاحکام ۱۵۷/۳

۳۶۔ اصول السرخسی ۳۸۲/۲

استحسان کی بنیادیں: استحسان کی بنیادیں قرآن و سنت میں ملتی ہیں۔ استحسان کا مادہ ح۔س۔ن (خوبی، نیکی، اچھائی) ہے جو مختلف چیزوں میں کثرت سے استعمال ہوا ہے مثلاً:

إِنَّ اللَّهَ يَأْتِي بِالْعُذْلِ وَالْإِحْسَانِ [الحلج ۱۶: ۹۰]

اللہ تعالیٰ ہمیں عادل و انصاف اور بھلائی کا حکم دیتے ہیں۔

ایک اور آیت ہے:

وَمَنْ أَحْسَنُ مِنْكُمْ فِي خَلْقِهَا لَكُمْ وَ لَكُمْ لِكَيْتُمْ [النساء ۳: ۱۲۵]

اس سے بہتر دین کس کا ہو سکتا ہے جس نے اللہ تعالیٰ کے سامنے اپنی جہیں سرگموں کر دی

اور وہ نیک کاموں میں مصروف ہو۔

قرآن حکیم میں کئی مقامات پر لفظ احسان، ایمان اور فضائل اخلاق کے سیاق و سباق میں آیا ہے۔ جس طرح اعلیٰ اخلاقی اقدار معاشرہ میں پاکیزہ، خوشگوار اور پر سکون ماحول پیدا کرتی ہیں، اسی طرح اجتماعی مصلحتوں کا اعتبار بھی معاشرہ میں خوبیوں کو جنم دیتا ہے۔ فضائل اخلاق میں کچھ وہ ہیں جن کو عبادتِ قلبیہ میں شمار کیا جاتا ہے جیسے اخلاص، تقویٰ، شکر، صبر اور توکل وغیرہ اور کچھ وہ ہیں جو عبادتِ بدنیہ کہلاتی ہیں جیسے صدق، امانت، تواضع، ایثار اور شجاعت وغیرہ۔ گویا وہ تمام امور جو انسان کے ظاہر و باطن کی اصلاح سے متعلق ہیں وہ سب احسان کے دائرہ میں آتے ہیں۔ اس طرح یہ اصطلاح انسان کی دنیا و آخرت سے وابستہ تمام مصلحتوں کا احاطہ کرتی ہے۔

www.kitabosunnat.com

مشہور حدیث جبریل علیہ السلام میں احسان کا مفہوم یہ ہے:

ان تعبد الله كأنك تراه، فان لم تكن تراه فإياه يراك (۳۷)

اس طرح عبادت کریں گویا آپ اللہ تعالیٰ کو دیکھ رہے ہیں، اگر

(حضور کی) یہ کیفیت پیدا نہ ہو سکتی تو یہ ضرور ہوتی چاہے کہ وہ

آپ کو دیکھ رہا ہے۔

عبادت میں حضوری کی یہ وہ کیفیت ہے جسے مقام شہود کہا جاتا ہے کہ انسان غور فکر کے مرتبہ سے بلند ہو کر اہل شہود کے مرتبہ میں داخل ہو جاتا ہے جہاں اسے ان حقائق کا مشاہدہ ہونے لگتا ہے جن کا مشاہدہ عام لوگوں کو نہیں ہوتا۔ یہی مقام احسان کہلاتا ہے جو قلب و نظر کے حسن اور تزکیہ کی معراج ہے۔ حدیث جبریل میں احسان کے ذریعہ ایمان و اخلاص دونوں میں درجہ و کمال مطلوب ہے۔

۳۷۔ الجامع الصحیح، کتاب الایمان، باب سوال جبریل النبی صلی اللہ علیہ وسلم عن الایمان والاسلام والاحسان وعلم الساعة

احتماس کا مقصد اور اس کا ثبوت: فقہاء احسان کے مختلف اسالیب کا اعتبار اس لیے کرتے ہیں تاکہ دنیوی و اخروی مصالح کا تحفظ ہو سکے۔ ان مصالح میں یہ بھی شامل ہے کہ کسی تکلف پر ضرورت سے زیادہ بوجھ نہ ڈالا جائے۔ شریعت کی حدود میں رہتے ہوئے سہولت مہیا کی جائے تاکہ اعمال میں آکٹاہٹ پیدا نہ ہو بلکہ شوق و ذوق اور جذبہ عمل برقرار رہے۔ تخفیف و تسہیل کے اس اصول کا اطلاق عبادات پر بھی ہوتا ہے۔ شریعت از خود ان صورتوں میں تخفیف کر دیتی ہے جن میں مشقت اور دشواری کا امکان ہوتا ہے۔ مثلاً مسافر کے لیے نمازوں میں قصر، فرض روزوں میں تیار اور مسافر کو اظفار اور بعد میں تقصا کی اجازت اور بعض حالات میں حتم کی اجازت وغیرہ۔

قرآن کریم میں ایسی متعدد آیات ہیں جن سے فقہاء نے احسان کا اصول اخذ کیا ہے۔ مثلاً رمضان المبارک کے فرض روزہ میں تیاروں اور مسافروں کو رخصت دے کر ارشاد فرمایا:

يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ (البقرہ ۱۸۵:۲)
اللہ تعالیٰ تمہارے ساتھ آسانی چاہتا ہے، سختی نہیں چاہتا۔

اور فرمایا:

لَا يُكَلِّفُ اللَّهُ نَفْسًا إِلَّا وُسْعَهَا (البقرہ ۲۸۹:۲)

اللہ تعالیٰ کسی شخص کو اس کی استطاعت سے زیادہ تکلیف نہیں دیتا۔

سورۃ الحج میں حکم ہے کہ اللہ تعالیٰ کی راہ میں جہاد کا حق ادا کرو، لیکن ساتھ ہی یہ بھی فرمادیا:

وَمَا جَعَلَ عَلَيْكُمْ فِي الدِّينِ مِنْ حَرَجٍ (الحج ۲۲:۷۸)

تم پر دین کے بارے میں کوئی بھی تکلیف نہیں ڈالی یعنی ایسے احکام نہیں

دیے گئے جن پر عمل کرنا انسان کے بس میں نہ ہو۔

رسول اللہ صلی اللہ علیہ وسلم کے فرائض نبوت کی ادائیگی کا ذکر کرتے ہوئے قرآن حکیم میں ارشاد ہے:

يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُجِلُّ لَهُمُ الطَّيِّبَاتِ وَيُحَرِّمُ عَلَيْهِمُ

الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ (الاعراف ۷:۷۸)

وہ لوگوں کو بھلائی کا حکم دیتے ہیں، برائیوں سے روکتے ہیں، پاکیزہ چیزیں ان کے لیے

حلال قرار دیتے ہیں اور گندی چیزوں کو حرام ٹھہراتے ہیں، اور لوگوں پر جو بوجھ اور طوق

پڑے ہوئے تھے انہیں دور کرتے ہیں۔

قدیم شریعتوں میں جو سخت احکام تھے وہ اس آخری شریعت میں یا تو منسوخ کر دیے گئے یا ان میں نرمی کر دی گئی۔ رسول اللہ

صلی اللہ علیہ وسلم نے فرمایا:

بعثت بالحدیفة السمحة

مجھے آسان دین جنمی دے کر بھیجا گیا ہے۔

حضرت معاذ بن جبل اور حضرت ابوموسیٰ اشعریؓ کو جب تضا اور امارت کی ذمہ داریاں دے کر یمن روانہ فرمایا تو نبی اکرم

صلی اللہ علیہ وسلم نے صاف الفاظ میں حکم دیا:

بشرا ولا تنفرا، یسرا ولا تعسرا (۳۸)

لوگوں کو خوشخبری سنائیے اور مشغرت نہ کیجئے، ان کے لیے

آسانیاں پیدا کیجئے اور سختیاں نہ کیجئے۔

حضرت عبداللہ بن مسعودؓ کا قول ہے:

ما رأی المسلمون حسنا فهو عند اللہ حسن (۳۹)

جس چیز کو مسلمان اچھا سمجھیں وہ اللہ کے نزدیک بھی اچھی ہے۔

خرید و فروخت میں اصلی قاعدہ یہ ہے کہ جو چیز موجود نہ ہو اس کی فروخت جائز نہیں ہے۔ اس قاعدہ کی رو سے اصحناح یعنی

کسی کارگیری یا کارخانے سے آرڈر پر کوئی چیز بنوانے کا عقد جائز نہیں ہے۔ لیکن فقہ اسلامی نے معاشرتی ضرورت اور انسانی مصلحت کو ملحوظ رکھتے ہوئے اصحناح کی استثناء اجازت دی ہے (۴۰)۔

مہمہ رسالت اور مہمہ صحابہؓ میں عقیدہ اصحناح کی مثالیں ملتی ہیں۔ مثلاً بعض لوگ ہفت سازی کا کام کرتے تھے اور لوگ ان

سے اپنے ساز کے مطابق جوتے بنوایا کرتے تھے۔ خود رسول اللہ صلی اللہ علیہ وسلم ظہن استعمال کرتے تھے۔ ہفت سازی کے علاوہ اور

بہت سی صنعتیں موجود تھیں۔ مثلاً نچار (بوہنی)، حدآد (لوہار)، دباغ (چرم ساز)، طباخ (باد پچی)، صباغ (رنگریز) اور نساج

(کپڑا بنانے والا)۔ ان حرفتوں سے وابستہ کاریگر حضرات لوگوں سے آرڈر لے کر ان کے لیے اشیاء تیار کرتے تھے۔ شریعت نے

اس رواج کو استثناء بنا کر قرار رکھا ہے (۴۱)۔ بقول شیخ الائمہ سرخسی مہمہ رسالت سے آج تک اصحناح پر عمل چلا آ رہا ہے (۴۲)۔

۳۸۔ ابن کثیر، تفسیر القرآن العظیم ۴/۲

۳۹۔ المستدرک، کتاب معرفة الصحابة ۷/۳

۴۰۔ بدائع الصنائع ۳/۵

۴۱۔ تفصیلات کے لیے دیکھیے، تخریج الدلالات السمعیة ص ۱۵ تا ۲۳۔ الترتیب الاداریة ۲/۵۸-۱۰۹

۴۲۔ اصول السرخسی ۲/۲۰۲

قدیم فقہاء کے نزدیک کنوؤں اور تالابوں وغیرہ کو پاک صاف کرنے کے مسائل کا تعلق احسان سے ہے۔ کنواں جب ناپاک ہو جاتا ہے تو محض مقدار پانی نکال دینے سے وہ پاک ہو جاتا ہے۔ قیاس کا تقاضا تو یہ ہے کہ کنواں یا تالاب پاک نہ ہو، لیکن یہاں فقہاء کنوئیں یا تالاب سے محض مقدار پانی نکال دینے پر کنوئیں کو احسان کی بنا پر پاک قرار دیتے ہیں (۳۳)۔

جدید دور میں احسان کا اصول بہت ناگزیر ہو گیا ہے۔ بے شمار ایسے مسائل ہیں جو بذریعہ قیاس حل نہیں کیے جاسکتے، انہیں احسان ہی کے ذریعہ حل کیا جاسکتا ہے۔ مثلاً ضرورت مند انسان کی جان بچانے کے لیے خون نچھل کرنا، یا جان بچانے یا صحت کے غالب گمان کی بنا پر آپریشن کرانا یا غیر طبی موت کے اسباب جاننے کے لیے پوسٹ مارٹم کرنا، تاکہ مجرم کے ساتھ انصاف کے تقاضے پورے کیے جاسکیں وغیرہ وہ مسائل ہیں جن کا حل احسان ہی کے ذریعہ ملتا ہے۔ فقہ اسلامی میں فروری احکام میں احسان کی اور بھی بہت سی مثالیں ہیں جن میں سے کچھ آپ گزشتہ درسی اکائی نمبر ۹ میں پڑھ چکے ہیں۔ اس کی مزید اقسام اور مثالوں کی تفصیلات اصول فقہ کی کتابوں میں دیکھی جاسکتی ہیں (۳۴)۔

احسان کے اصول نے اجتہاد کا دائرہ وسیع کر کے اسے اس قابل بنا دیا ہے کہ وہ ہر دور میں پیدا ہونے والے مسائل کا حل پیش کر سکے۔ شروع میں جب احناف نے یہ اسلوب دریافت کیا اور اس کی بنیاد پر استدلال و استنباط کا عمل شروع کیا تو اس کی شدت سے مخالفت کی گئی، لیکن بتدریج اس کی مخالفت کم ہوتی چلی گئی۔ بالکی اور حنبلی فقہاء نے بھی اس کی اہمیت اور افادیت کو جلد ہی قبول کر لیا تھا۔ امام شافعی اور ان کے فقہی مکتب سے وابستہ بعض حنفی فقہاء نے اس اصول پر تنقید کی ہے۔ اس کی اصل وجہ تھی کہ انہوں نے احسان کا مفہوم یہ سمجھا کہ قیاس کو بغیر کسی معقول اور مناسب دلیل کے رد کر دیا جاتا ہے اور جو بات مجتہد کے دل کو بھاتی ہے اس کے مطابق وہ فتویٰ جاری کر دیتا ہے۔ جب احناف نے اس اصول کی مدلل انداز میں وضاحت کی اور بتایا کہ احسان کی صورت میں قیاس کو زیادہ قوی دلیل کی بنیاد پر ترک کیا جاتا ہے اور اس میں مجتہد کی اپنی خواہش کو دخل نہیں ہوتا تو متاخرین نے ان کے دلائل کو قبول کیا۔ معاصر فقہاء تقریباً سب ہی اسے ایک دلیل اور اصول کے طور پر تسلیم کرتے ہیں۔

مصالحِ مرسلہ یا استصحاب

مفہوم: اجتہاد کا ایک اور اہم اسلوب مصالحِ مرسلہ ہے۔ یہ استنباطِ احکام کا ایک ایسا منج ہے جس میں انسان کی مصلحت اور ضرورت کو بنیاد بنایا جاتا ہے۔ فقہاء نے مصالح اور مفاسد پر تفصیل سے بحث کی ہے۔ دنیا اور آخرت کی مصلحتیں وہ ہیں جن کے

۳۳۔ اصول السرخسی ۲/۲۰۳

۳۴۔ اصول السرخسی ۲/۲۰۴ تا ۲۰۷۔ اصول الفقہ الاسلامی ۲/۴۲۵ تا ۴۳۰

صانع ہونے پر دنیا و آخرت کے معاملات میں رکاوٹ اور خرابی پیدا ہو جاتی ہے۔ مفاسد وہ ہیں جو اگر وجود پذیر ہوں تو وہ دنیا اور آخرت میں جہاں کا سبب ہوتے ہیں۔ لہذا سب سے پہلے مفاسد یعنی نقصان وہ اور ضرر رساں چیزوں کا دور کرنا اور پھر مصالح کا حصول ضروری ہے۔

شریعت میں مصالح کا اعتبار: فقہاء نے مصالح پر بحث کرتے ہوئے اس کی تین قسمیں بیان کی ہیں۔ پہلی قسم مصالح مستبرہ ہے۔ ان کا شریعت نے اعتبار کیا ہے۔ دوسری قسم مصالح مغلطہ کہلاتی ہے یعنی وہ مصلحتیں جنہیں شریعت نے لغو قرار دیا ہے۔ تیسری قسم مصالح مرسلہ ہے جن کے بارے میں شریعت خاموش ہے، نہ ان کا صراحتاً اعتبار کیا ہے اور نہ انہیں رد کیا۔ اس تیسری قسم کی مصلحتوں کا دائرہ بہت وسیع ہے۔ ہر دور اور ہر زمانہ میں ایسی نئی مصلحتیں پیدا ہوتی رہتی ہیں جن کی رعایت قانون سازی اور احکام کی تفصیل میں کی جاتی ہے (۳۵)۔

فقہاء کے ہاں جلیبہ مصلحت و دفع ضرر ایک کلیہ ہے جس کے تحت لوگوں کو دنیا و آخرت سے متعلق مصلحتیں ضرور حاصل ہونا چاہئیں اور انہیں ضرر و نقصان سے بچایا جانا چاہیے۔ بلکہ شریعت کا مقصد ہے۔

فقہاء نے جلیبہ مصلحت اور دفع ضرر کا تمام تصور قرآن حکیم سے اخذ کیا ہے۔ ان فقہاء کے پیش نظر قرآن مجید کی وہ آیات ہیں جن میں اللہ تعالیٰ کی رحمت و عدل اور اس کے ساتھ انسانوں کی دنیوی و اخروی صلاح و سعادت کو بیان کیا گیا ہے۔ مثلاً:

﴿وَزَكَوٰتِيْ وَ يَدِيْعَتِيْ كُلُّ شَيْءٍ ﴿۱۵۲﴾ وَالْاَعْرَافِ ﴿۱۵۳﴾ اور میری رحمت ہر چیز کو محیط ہے، یا: ﴿لَا تَجْعَلْ رِيْكَمۡ عَلٰى نَفْسِيْ السُّخۡمَةِ ﴿۱۵۴﴾ وَالْاِنۡسَانِ ﴿۱۵۵﴾ آپ کے رب نے رحمت کو اپنے اوپر ضروری اور لازم کر لیا ہے، یا: ﴿اِنَّ اللّٰهَ يَأۡمُرُ بِالۡعَدۡلِ وَالۡاِحۡسَانِ ﴿۱۶﴾ وَالنَّحۡلِ ﴿۱۶﴾ اللہ تعالیٰ عدل و احسان کا حکم دیتے ہیں، اور ﴿وَيُؤْتِي السُّخۡمَةَ مَنۡ يَّشَآءُ ﴿۱۷﴾ وَيَمُنۡ يُّؤۡتِ السُّخۡمَةَ فَعَلَدۡ اَوْ يَمُنۡ خٰفِيًا كَخٰفِيَا ﴿۱۸﴾ البقرہ ۲: ۲۶۹﴾ اللہ تعالیٰ جسے چاہتا ہے حکمت عطا فرماتا ہے اور جسے حکمت و دانائی مل گئی، اسے بہت بڑی بھلائی مل گئی۔

عز الدین اور ابن قیم کا تصور شریعت و مصلحت: فقہاء نے ایسی آیات سے ماخوذ تصور کی جھلک کو فقہی احکام میں نمایاں کیا ہے۔ عز الدین السلمی (۷۶۶ھ) نے تصور مصلحت و حکمت کی وضاحت یوں کی ہے: الشریعۃ کلہا مصالح، اما لئلا مفاسد او تجلب مصالح۔ شریعت مکمل طور پر مصلحتوں پر مبنی ہے، یا مفاسد کو ختم کرتی ہے یا مصلحتوں کو حاصل کرتی ہے (۳۶)۔

حافظ ابن قیم (۷۵۱ھ) نے یہ تصور زیادہ وضاحت اور قوت کے ساتھ بیان کیا ہے۔ وہ لکھتے ہیں: شریعت تو سراسر حرکت

۳۵۔ الوجیز فی اصول الفقہ ص ۲۳۶ و ابجد

۳۶۔ قواعد الاحکام فی مصالح الامام ۹/۱

اور لوگوں کی مصلحتوں پر مبنی ہے۔ شریعت سرا با عدل، مکمل طور پر مصلحت اور حکمت و دانائی سے بھر پور ہے۔ ہر وہ مسئلہ جو عدل سے ہٹ کر ظلم کی حدود میں داخل ہو جائے یا رحمت سے نکل کر زحمت بن جائے یا مصلحت سے نکل کر فساد و ضرر کا سبب بن جائے تو شریعت سے اس کا کوئی تعلق نہیں ہے، خواہ تاویل کر کے اسے شریعت میں داخل کرنے کی کوشش کی گئی ہو (پھر بھی اس کا حقیقتاً شریعت سے کوئی تعلق نہیں ہوگا) (۳۷)۔

مصالح مرسلہ ایک دلیل کے طور پر ان مسائل میں قابل قبول ہے جن کا تعلق انسانوں کے دنیوی معاملات سے ہوتا ہے۔ جہاں تک عقائد اور عبادات کا تعلق ہے یا وہ امور جن کا تعلق اخروی زندگی سے ہے وہ مصالح مرسلہ کے دائرہ سے باہر ہیں۔ ان امور میں صرف وحی دلیل ہو سکتی ہے۔ البتہ انسانوں کے دنیوی امور خواہ ان کا تعلق معاملات سے ہو یا معاشرت سے، سیاست سے ہو یا انتظامی امور اور دفاع وغیرہ سے ہو، ان امور میں انسانی عقل و فہم، علم اور تجربہ کے پیمانے استعمال ہو سکتے ہیں۔ جب ان دنیوی امور سے متعلق مصالح کے جواز یا عدم جواز پر شرعی نصوص خاموش ہوں تو فقہاء مصالح عامہ کو ملحوظ رکھتے ہوئے استدلال کرتے ہیں۔ لیکن ایسا کرتے ہوئے اس بات کا خیال رکھا جاتا ہے کہ مصالح عامہ اور مشائے شریعت دونوں میں ہم آہنگی اور توازن رہے۔

مقاصد شریعت

احسان اور مصالح مرسلہ کی تفصیلات اور احکام و مسائل پر ان کی تطبیق کو بہتر طور پر سمجھنے کے لیے مقاصد شریعت پر ایک مختصر نظر ڈالنا ضروری ہے۔ فقہاء کے نزدیک اجتہاد کے عمل میں ان مقاصد کو پیش نظر رکھا جائے گا۔ یہ تمام مقاصد وہ ہیں جن کا تعلق انسان کی دنیوی اور اخروی مصلحتوں سے ہے۔ ان مصالح اور حوائج کی تین قسمیں ہیں:

۱۔ ضروریات: اس میں وہ حوائج شامل ہیں جن پر انسان کی زندگی کا دار و مدار ہے۔ ان کی رعایت ہر صورت اور ہر حالت میں کی جائے گی۔ یہ مقاصد پانچ ہیں: دین کا تحفظ، زندگی کا تحفظ، مال کا تحفظ، نسل اور عزت و آبرو کا تحفظ اور عقل و حواس کا تحفظ۔ یہ پانچ بنیادی اصول ہیں جنہیں قانون سازی کے ہر مرحلہ میں تحفظ فراہم کیا جاتا ہے اور ان تحفظات کے حصول کی راہ میں موجود رکاوٹیں دور کرنے کی کوشش کی جاتی ہے۔ ان پانچ مقاصد کے تحفظ سے انسانی حقوق کا تحفظ ہو جاتا ہے۔

۲۔ حاجیات: یہ انسان کی وہ حوائج ہیں جن کے نہ ہونے سے زندگی میں مشکلات اور دشواریاں پیدا ہو جاتی ہیں۔ جیسے بیماری اور سڑکی حالت میں عبادات میں رخصت یا عادات و اطوار میں حلال جانور کے شکار کی اجازت یا لباس، کھانے، پینے اور سواری وغیرہ کے حصول میں حلال چیزوں سے قانکہ اٹھانا یا معاملات میں قرض و لین دین کے معاملات وغیرہ۔

۳۔ **تحشییات:** شریعت نے ان مصالغ اور حوانج کا بھی اعتبار کیا ہے جو انسانی زندگی میں حسن اور رونق پیدا کرتی ہیں اور جن کی بنا پر تہذیب و اخلاق، پاکیزگی اور صفائی کو بچھلنے اور بھولنے کا موقعہ ملتا ہے۔ مثلاً عبادات کی صورت میں صاف ستھرا اور پاکیزہ لباس۔ قرآن کریم میں ارشاد ہے:

يَا أَيُّهَا الَّذِينَ آمَنُوا خُذُوا زِينَتَكُمْ عِندَ كُلِّ مَسْجِدٍ وَالْأَعْرَافِ ۖ (۳۱: ۷)

اے نبی آدم! ہر نماز کے وقت اپنی آرائش کا اہتمام کرو

تقویٰ یہ نہیں ہے کہ انسان لباس کی پروا نہ کرے یا کھانا پینا چھوڑ دے، بلکہ حلال اور پاکیزہ نعمتوں کو استعمال کرے اور پورے اخلاص کے ساتھ اپنے منعم کا شکر گزار رہے۔ اسی طرح نوافل و صدقات کے ذریعہ اللہ تعالیٰ کا مزید قرب حاصل کرنا، یا اجتماعی زندگی میں آداب اور فضائل اخلاق کا پوری طرح اہتمام کرنا وغیرہ، ان امور کا اہتمام کرنے سے حقیقی معنی میں تہذیب اجاگر ہوتی ہے جو انسانوں کی اجتماعی زندگی میں حسن بھی پیدا کرتی ہے اور سکون بھی (۳۸)۔

مصالغ مرسلہ پر ہانگی فقہاء کا بڑا ذوق ہے۔ فقہ مالکی کے ارتقاء اور وسعت پذیری میں اس کا نمایاں کردار رہا ہے۔ یہ اسلوب صرف فقہ مالکی تک محدود نہیں رہا بلکہ ظاہری کتب فکر کے علاوہ حنفی، شافعی اور حنبلی فقہاء نے بھی اسے بطور منبع و اسلوب استعمال کیا ہے۔

استدلال

مفہوم: فقہ اسلامی میں استدلال بھی اجتہاد کا ایک اہم منبع اور اسلوب ہے جو اپنے اندر بہت وسعت رکھتا ہے۔ اس میں عقل و تجربہ کے ذریعہ استنباط کے بے شمار طریقے شامل ہیں۔ معلوم تقضایا کے ذریعے ما معلوم کو دریافت کرنے کی کوشش یا بعض چیزوں کے مشاہدہ اور مطالعہ کے ذریعہ کوئی ایسا نتیجہ اخذ کرنا جو پہلے سے معلوم نہ ہو وغیرہ۔ بسا اوقات کچھ قواعد و کلیات طے کر لیے جاتے ہیں پھر ان کو بنیاد بنا کر استدلال کیا جاتا ہے۔ مثلاً ایک قاعدہ ہے کہ منید اور نفع مند اشیاء میں اصل اباحت ہے اور نقصان دہ یا ضرر رساں اشیاء میں اصل حرمت ہے۔ یہ قاعدہ قرآن حکیم کی اس آیت مبارکہ سے ماخوذ ہے: ﴿هُوَ الَّذِي خَلَقَ لَكُمْ مِمَّا فِي الْأَرْضِ جَوْعًا﴾ (البقرہ: ۲۱۷)۔ وہی تو ہے جس نے تمام وہ چیزیں جو زمین میں موجود ہیں تمہارے لیے پیدا کیں یا کھو و یجزل لہم المطینین و یخترم علیہم الخبائث (الاعراف: ۱۵۷)۔ پاکیزہ اور اچھی چیزیں ان کے لیے حلال قرار دیتے ہیں اور بری و ناپاک چیزوں کو حرام قرار دیتے ہیں، اور آیت ﴿قُلْ مَنْ حَرَّمَ زِينَةَ الْوَالِدِ الْأَخْرَجَ لِعِبَادِهِ وَالْمَطِينِينَ مِنَ الزُّبُقِ﴾ (الاعراف: ۳۲)۔

پوچھے تو کسی کہ بھلا کون ان پاکیزہ چیزوں کو حرام قرار دیتا ہے جنہیں اللہ تعالیٰ نے اپنے بندوں کے لیے پیدا کیا ہے۔ یہ اصول ان احکام و مسائل میں کارآمد ہوتا ہے جہاں قرآن و سنت خاموش ہوں اور کوئی اہمائی فیصلہ موجود نہ ہو۔

طریق استدلال: استدلال کے چند اہم طریقے مندرجہ ذیل ہیں:

دو حکموں کے مابین تلازم: استدلال کا ایک طریقہ التلازم بین الحکمین یعنی دو حکموں کو ایک دوسرے کے ساتھ بغیر کسی علت کی تعیین کے لازم کرنا ہے۔ اس کی مختلف اور سندھ و صورتیں ہوتی ہیں جن میں منطقی استدلال کی صورتیں بھی شامل ہیں۔ فقہاء نے منطقی استدلال کو فقہی احکام کے استنباط کے لیے استعمال کیا ہے۔ شرعاً عقلی استدلال سے فقہی مسائل کے حل میں کوئی حرج نہیں بلکہ جہاں نص خاموش ہو وہاں عقل، غور و فکر اور علم و تجربہ سے نتیجہ اخذ کیا جاسکتا ہے۔ (تفصیل ملاحظہ ہو: درسی اکائی نمبر ۹)۔

استقراء: یہ بھی استدلال کی ایک قسم ہے۔ اس صورت میں جزئیات کا بغور مطالعہ و مشاہدہ کیا جاتا ہے پھر ان کی بنیاد پر کوئی کلی حکم یا قاعدہ ثابت کیا جاتا ہے۔ اپنے علم، تجربہ اور عقلی صلاحیتیں کام میں لا کر دنیوی معاملات میں کچھ اصول وضع کر لینا انسانی فطرت کا حصہ ہے۔ شریعت اس فطری صلاحیت کی راہ میں رکاوٹ نہیں بنتی بلکہ ان صلاحیتوں کو اجاگر کرنے اور ان کے ذریعہ مسائل کے حل پر آمادہ کرتی ہے۔ (تفصیل ملاحظہ ہو: درسی اکائی نمبر ۹)۔

اصحصاب حال: اس اصول کے تحت جو مسئلہ دلیل کے ساتھ ماضی میں ثابت ہو چکا ہو وہ محض شک کی وجہ سے تبدیل نہیں ہو جائے گا بلکہ ماضی میں جو حکم ثابت تھا وہی حکم اب حال میں بھی برقرار رکھا جائے گا تا وقتیکہ یہ حالت تبدیل ہونے کی کوئی دلیل موجود نہ ہو۔ مثلاً اگر کوئی شخص ایک عرصہ سے کسی مکان میں بطور کرایہ دار رہ رہا ہے۔ وہ ایک روز یہ دعویٰ کرے کہ وہ اس مکان کا مالک ہے تو اس کا یہ دعویٰ بغیر کسی مقبول دلیل کے تسلیم نہیں کیا جائے گا بلکہ پہلے سے ثابت شدہ حقیقت ہی کو برقرار رکھا جائے گا۔ اس کی کرایہ دار کی حیثیت جو ماضی میں ثابت تھی وہ اب بھی باقی رہے گی۔ اگر کسی شخص نے وضو کیا تھا اور اسے علم ہے کہ وہ با وضو گھر سے نکلا تھا۔ پھر شک ہو گیا کہ کہیں وضو ٹوٹ تو نہیں گیا تو محض شک کی وجہ سے اصل حقیقت تبدیل نہیں ہوگی۔ ایسے فرک و با وضو تصور کیا جائے گا۔ مہمہ رسالت میں بھی اصحصاب پر عمل ہوتا رہا ہے۔ ایک شخص کے بارے میں بتایا گیا کہ اسے نماز کی حالت میں شرب ہو جاتا ہے کہ اس کا وضو باقی ہے یا نہیں تو رسول اللہ صلی اللہ علیہ وسلم نے فرمایا کہ وہ شخص اس وقت تک نماز نہ توڑے جب تک اسے ہوا خارج ہونے کی آواز سنائی نہ دے یا بدبو نہ محسوس ہو (۴۹)۔

مانگی، شافی اور ضلی فقہاء اصحصاب کو مطلق حجت مانتے ہیں۔ اس کے ذریعہ احکام ثابت بھی ہوتے ہیں اور ان کی نفی بھی

ہوتی ہے۔ اہل تشاف کے ہاں اس کا دائرہ محدود ہے۔ ان کے نزدیک حقوق کے اثبات میں اصحابِ جنت نہیں ہے۔ اس کا مطلب یہ ہے کہ اس اصول کے ذریعہ کسی کا دعویٰ ختم تو کیا جاسکتا ہے لیکن اس کا حق ثابت نہیں کیا جاسکتا۔ مثلاً مفقود الخمر کا مال بطور ترکہ وراثہ میں تقسیم نہیں کیا جائے گا۔ اسے زعمہ ہی تصور کیا جائے گا جب تک اس کی موت کا ثبوت نہ مل جائے، نہ ہی مفقود الخمر کو اس کے غائب ہونے کے عرصہ میں اپنے کسی رشتہ دار کی موت پر ترکہ میں سے حصہ دیا جائے گا (۵۰)۔

استدلال کی یہ چند صورتیں ذکر کی گئی ہیں ورنہ اس میں اس قدر وسعت ہے کہ عقلی اور منطقی استدلال کی ہر ممکن صورت اختیار کی جاسکتی ہے۔ آئندہ بھی ان کے ذریعہ جو احکام و مسائل مستنبط ہوں گے وہ سب منہج استدلال میں شامل ہوں گے۔ مجتہد کی ایسی تمام کاوشیں فقہ اسلامی کا سرمایہ قرار پائیں گی۔

ذرائع

اعلیٰ مقاصد کے حصول کے لیے فتح الذرائع: فقہاء کے ہاں ذرائع و وسائل کو خاص اہمیت حاصل ہے۔ جو وسائل اعلیٰ مقاصد تک پہنچاتے ہوں یا ان کے حصول میں مدد و معاون ہوں وہ مطلوب ہیں۔ ان ذرائع و وسائل کو اختیار کیا جائے گا اور اگر وسائل پیدا کرنے کی ضرورت پیش آئے تو انہیں پیدا بھی کیا جائے گا تاکہ مقاصد کا حصول آسان ہو جائے۔ وسائل پیدا کرنے یا وسائل اختیار کرنے کا عمل "فتح الذرائع" کہلاتا ہے۔

منکرات کی روک تھام کے لیے سد الذرائع: جو وسائل مفاسد تک پہنچاتے ہوں، ان کی روک تھام ضروری ہے۔ جس طرح فواحش و منکرات اور ایسے اقوال و افعال کا ارتکاب جن سے فتنہ و فساد پھیلتا ہو، وہ سب ممنوع اور حرام قرار پاتے ہیں۔ فقہاء کی اصطلاح میں ان ذرائع و وسائل کی روک تھام "سد الذرائع" کہلاتی ہے۔ بسا اوقات ذرائع خود مباح ہوتے ہیں لیکن وہ کسی بڑی خرابی یا فساد کا سبب بنتے ہیں، فقہاء ایسی تمام راہوں کو مسدود کرتے ہیں۔

وسائل کو وہی حیثیت اور درجہ حاصل ہے جو مقاصد کا ہوتا ہے۔ اگر مقاصد ضروریات سے تعلق رکھتے ہیں تو ان کے وسائل بھی اسی درجہ کے ہوتے ہیں اور اگر مقاصد حاجیات یا تمہینات سے متعلق ہوں تو ان کا درجہ ان مقاصد کے مطابق ہوتا ہے۔ بہر حال مقاصد شریعت کی تکمیل کے لیے ذرائع و وسائل اختیار کرنا پڑتے ہیں۔

بسا اوقات اسباب و ذرائع واضح ہوتے ہیں جنہیں عام انسان بھی سمجھ سکتا ہے لیکن بعض اوقات یہ واضح نہیں ہوتے اور ہر ایک کی نظر ان تک نہیں پہنچ سکتی۔ خصوصاً تہذیب و تمدن کے ارتقائی مراحل میں پیدا ہونے والے مسائل یا تہذیب کے اجتماع سے جو تعبیرات پیدا ہوتے ہیں یا ذرائع ابلاغ سے پیدا ہونے والے مسائل۔ یہ وہ امور ہیں جن کا بہت ذہانت اور گہری نظر سے جائزہ لینا پڑتا

ہے۔ اسی طرح بدلتے ہوئے حالات میں جوئی روایات قائم ہوتی ہیں یا نئی ایجادات کے وجود میں آنے سے جو امور پیدا ہوتے ہیں یا نئے افکار و نظریات پھیل رہے ہوں تو اسباب رائے، اہل علم و دانش اور ارباب عمل و عقیدہ کی یہ ذمہ داری ہے کہ وہ ان کے نتائج پر گہری نظر رکھیں اور اسباب و وسائل کا بھی ناقدانہ جائزہ لیں۔ جو چیزیں اسلامی فکر، اقدار اور تہذیب و تمدن سے ہم آہنگ ہوں اور امت مسلمہ کی مصلحتیں پورا کرتی ہوں، انہیں اختیار کیا جاسکتا ہے اور فروغ بھی دیا جاسکتا ہے۔ لیکن جو چیزیں اسلامی فکر اور اقدار کے کسی بھی پہلو کو نقصان پہنچائیں، ان کی اور ان کے اسباب کی روک تھام ضروری ہے۔ اگر نئے پیدا ہونے والے افکار و نظریات یا دیگر امور ایسے ہوں جن کی زور براہ راست اسلامی عقائد، بنیادی تصورات، عبادات یا اخلاقی نظام پر پڑتی ہو تو ان کی فوری روک تھام ضروری ہے۔ ان کے اسباب و وسائل کا فوری سدباب کر دیا جائے گا۔ اگر ان کے اثرات معاشرتی اور سیاسی زندگی پر پڑ رہے ہوں اور اثرات ملے جلے ہوں، کچھ مثبت اور کچھ منفی تو حتماً طریقہ سے ان کا جائزہ لینا ہوگا۔ اگر یہ ممکن ہو کہ ان میں کچھ اصلاحات کر کے ان کے منفی اثرات کو ختم کیا جاسکتا ہو تو ایسا کرنا ضروری ہو جاتا ہے اور انہیں اسلامی فکر و اقدار سے ہم آہنگ کر کے قبول کیا جاسکتا ہے۔ اگر اصلاح ممکن نہ ہو یا ان کے منفی اثرات کا ازالہ نہ ہو سکتا ہو اور اہل علم و دانش یہ محسوس کریں کہ بالا خران کے منفی اثرات غالب ہوں گے جس سے اسلامی معاشرے میں فکری یا اخلاقی بے راہ روی یا دین سے انحراف پیدا ہو سکتا ہے تو سد الذرائع کے اصول پر عمل کرتے ہوئے ان کے وسائل و ذرائع کی روک تھام کی جائے گی۔ شریعت کی نظر میں مقاصد و نتائج اہمیت رکھتے ہیں، اسی لیے فقہاء بھی مقاصد کو اہمیت دیتے ہیں۔ فقہ اسلامی کا معروف قاعدہ کلیہ ہے کہ ”الامور بسماضدھا“ یعنی کاموں کا اعتبار ان کے نتائج اور مقاصد کے لحاظ سے ہوتا ہے۔

سد الذرائع کی مثالیں: فقہ اسلامی میں سد الذرائع کی بہت سی مثالیں ملتی ہیں۔ مثلاً خاتین کو گھورنا غلط ہے، کیوں کہ یہ عمل فتنہ و فساد کا موجب ہو سکتا ہے۔ قرآن کریم میں صرف زنا کی حرمت بیان نہیں کی گئی بلکہ وہ تمام اسباب بھی ممنوع اور حرام قرار دیے گئے ہیں جو فاشی و بدکاری کا سبب بنتے ہیں۔ اسی لیے قرآن حکیم نے یہ اسلوب اختیار کیا ہے: ﴿لَا تَقْرُبُوا الذَّيْفَىٰ اِنَّهٗ كَانَ فَاحِشَةً وَّ لَا يَنْبَغُ عَلَيْهِمْ﴾ (الاسراء: ۳۲) زنا کے قریب بھی نہ چمکو کہ یہ بڑی بے حیائی کا کام اور غلط راستہ ہے۔ اسی طرح فرمایا ﴿لَا تَقْرُبُوا الْفَوَاحِشَ مَا ظَهَرَ مِنْهَا وَلَا مَخْتَبًا﴾ (الاعوام: ۱۵۱) اور بے حیائی کا کاموں کے قریب بھی نہ جاؤ خواہ ظاہری بے حیائی کے کاموں یا پوشیدہ۔ ان آیات میں ”لا تقربوا“ کے الفاظ دلالت کر رہے ہیں کہ وہ تمام اسباب جو فاشی اور بدکاری کی راہ پر ڈال دیں انہیں بھی ممنوع قرار دیا جائے گا۔

حضرت عثمانؓ نے اپنے عہد میں اس شوہر کے ترکہ میں سے بیوی کو اس کا مقررہ حصہ دلا یا جس نے مرض موت میں بیوی کو طلاق دے دی تھی۔ کیوں کہ مرض موت میں طلاق دینے کا مطلب ہی یہ ہے کہ وہ بیوی کو وراثت سے محروم کرنا چاہتا ہے۔ حضرت عثمانؓ کے فیصلے نے اس قسم کے حیلہ کارا کو روک دیا۔

قرآن حکیم جوٹے خداؤں کو بھی برا بھلا کہنے سے اس لیے روکتا ہے کہ ان کو برا بھلا کہنا ذریعہ بنے گا کہ ان جنوں کے پرستار اللہ تعالیٰ کی شان میں گستاخی کر سکتے ہیں:

وَلَا تَسُبُّوا الَّذِينَ يَدْعُونَ مِن دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ [الانعام: ۱۰۸]

تم لوگ برا بھلا نہ کہو ان کو جن کی یہ (بت پرست) اللہ تعالیٰ کے سوا پرستش کرتے ہیں اس لیے کہ پھر وہ اللہ کی شان میں بغیر علم کے گستاخی کریں گے۔

قرآن حکیم میں آذانِ جمعہ کے بعد کاروبار اور تجارتی لین دین پر پابندی عائد کی گئی ہے، کیوں کہ رو بار میں مصروفیت جمعہ المبارک کے اہتمام اور نماز سے غفلت کا ذریعہ بن سکتی ہے۔ حافظ ابن قیمؒ نے سد الذرائع کی ایک سو مثالیں جمع کر دی ہیں۔ دلچسپی رکھنے والے حضرات ان مثالوں کا مطالعہ ان کی کتاب اعلام المؤلفین میں کر سکتے ہیں (۵۱)۔

ذرائع کے باب میں بھی بڑی وسعت ہے۔ اسلامی تہذیب و روایت، اس کے قانون اور ضابطوں کی ترقی کے لیے ہر دور اور ہر زمانہ میں ضروری اسباب و ذرائع اختیار کیے جاتے رہیں گے۔ اسلامی معاشرہ میں خرابی، فساد اور برائی پیدا کرنے والے افعال و اعمال کے اسباب کی روک تھام بھی کی جاتی رہے گی۔ مجتہد اور فقہ کی نظر جس طرح مقاصد پر رہتی ہے، اسی طرح وہ اسباب و ذرائع پر بھی گہری ناقدانہ نظر رکھتا ہے۔

اعتبار عرف و رواج

فقہاء کرام اجتہاد کے عمل میں عرف و رواج کو بہت اہمیت دیتے ہیں۔ یہ قدیم زمانہ سے ایک ماخذ کے طور پر استعمال ہوتا رہا ہے۔ ابن نجیم نے حشوح المعنی کے حوالہ سے عرف کی یہ تعریف کی ہے کہ عادت وہ عمل ہے جو بار بار کرتے رہنے کی وجہ سے طبیعت و مزاج کا حصہ بن جائے اور طبع سلیم رکھنے والوں کے نزدیک وہ قابل قبول ہو (۵۲)۔

معاصر فقہاء نے عرف کی وضاحت اس طرح کی ہے: لوگوں کے معاملات میں عرف وہ ہے جس کے لوگ عادی ہو چکے ہوں اور معاملات کا دارومدار اس پر ہو (۵۳)۔

اعتبار عرف کی شرائط: شریعت نے بھی بعض شرائط کے ساتھ اس کا اعتبار کیا ہے اور فقہاء مجتہد کے لیے ضروری قرار دیا ہے کہ وہ اپنے عہد کے عرف و رواج سے پوری طرح واقف ہوتا کہ وہ ایک طرف فقہی اصول و قواعد کو معاصر حالات پر منطبق کر سکے اور

۵۱- اعلام المؤلفین ۱۷/۱۳۹/۳

۵۲- الاحیاء والنظائر ۱/۹۳

۵۳- البزہرہ، اصول الفقہ ص ۲۷۳

دوسری طرف مروجہ اصطلاحات، کلمات اور الفاظ کی تعبیر و تشریح عرف و رواج کے سیاق و سباق میں کر کے۔ عرف و عادات کی اہمیت کا اندازہ فقہ اسلامی کے بعض قواعد کلیہ سے کیا جاسکتا ہے، مثلاً ایک مشہور قاعدہ ہے العساة معسمة عادت فیصلہ کن ہوتی ہے یا الحقیقة تنزک بدلالة العادة ولا تنزک عرف کی بنا پر اصل معانی ترک کر دیے جاتے ہیں۔

عہد رسالت میں رسول اللہ صلی اللہ علیہ وسلم نے اور دو خلاف رائدہ میں صحابہ کرام نے عرب کے قدیم رواج کی بہت سی عادات برقرار رکھیں۔ مثلاً عربوں کے ہاں یہ رواج تھا کہ وہ بکری، جو، گندم اور دیگر اجناس کا لین دین سکن (جم کی پیمائش کا آلہ) کے ذریعہ کیا کرتے تھے اور یہ تمام اجناس کیلی کہلاتی تھیں۔ سونا اور چاندی وغیرہ تول کر فروخت کیے جاتے تھے۔ یہ اشیاء وزن کی کہلاتی تھیں۔ عہد رسالت میں بھی یہ اشیاء اسی طرح کیلی اور وزنی رہیں اور تمام تجارتی معاملات ان اوزان کے مطابق ہوتے رہے۔ زکوٰۃ و صدقات اور کفارات کے احکام کی تفصیل ان اوزان کے مطابق ہے (۵۳)۔ خرید و فروخت کے بعض قدیم طریقے بھی اسی طرح برقرار رکھے گئے۔ مثلاً بیع سلم، اجارہ، مضار بہ اور اصنعا وغیرہ۔ ان کی تفصیل اور احکام کتب فقہ میں دیکھے جاسکتے ہیں۔

عہد رسالت میں نقل خطا کی دیت صرف سواخت کی صورت میں ادا کی جاتی تھی۔ لیکن جب معاشی ترقی کی وجہ سے رواج میں تبدیلی آئی تو حضرت عمرؓ نے شہری علاقوں میں جہاں سونے اور چاندی کے سکے بطور کرنسی استعمال ہونے لگے تھے، درہم و دینار کی شکل میں دیت کی ادا کی گئی تاکہ کر دی (۵۵)۔

فقہاء کے نزدیک عرف کی اہمیت: فقہاء کے نزدیک قانونی مسائل کے حل میں عرف و رواج کا عمل و عمل بھی ہوتا ہے، اسے نظر انداز نہیں کیا جاسکتا۔ البتہ فقہاء نے اعتبار عرف کے لیے کچھ شرائط بیان کی ہیں۔ مثلاً یہ کہ عرف نصوص شرعیہ کے خلاف نہ ہو، بوقت معاملہ یا بوقت قانون سازی وہ موجود ہو، وہ غالب اور عام ہو اور معاشرہ میں اس کا لحاظ رکھنا ضروری سمجھا جاتا ہو (۵۶)۔

قسم کے بہت سے احکام عرف و رواج پر مبنی ہیں۔ خرید و فروخت میں علاقہ کے تاجروں کا رواج بمنزلہ شرط قرار پاتا ہے۔ مثلاً بعض اشیاء خاص بیکنگ میں خریدار کو دی جاتی ہیں، اس بیکنگ کا ذکر عقد میں شامل نہیں ہوتا لیکن وہ عرف کی وجہ سے شرط ہو جاتا ہے۔ مثلاً مشرق بعید (مثلاً یٹا، سنگاپور وغیرہ) میں یہ رواج ہے کہ بھاری اشیاء خریدار کے گھر تک پہنچانا دکاندار کی ذمہ داری ہے۔ چون کہ وہاں یہ عام عرف ہے، لہذا اگر کوئی شخص ریفریجریٹر یا کپڑے دھونے کی مشین خریدتا ہے تو عرفاً یہ ذمہ داری بائع کی ہوگی کہ خریدار وہاں خریدار کے گھر تک پہنچائے (بشرطیکہ خریدار اسی شہر میں رہائش پذیر ہو جس شہر میں اس نے یہ سامان خریدا ہے)۔ اسی طرح چھوٹی چھوٹی مشینیں اپنی مخصوص بیکنگ کے ساتھ ہی خریدار کے حوالے کی جاتی ہیں۔

۵۳۔ داری، السنن ۲/۲۵۷

۵۵۔ الموطاء، کتاب العقول، باب العمل فی الدیت ۲/۱۸۱۔ الاصل ۳/۳۵۱، ۳۵۲

۵۶۔ ابن قیم، الاشیاء و النظار، ۱/۱۰۳-۹۳

فقہاء کے نزدیک اگر اہل زمانہ کے عرف اور عرف شریعت میں تضاد ہو تو اہل زمانہ کے عرف کو ترجیح حاصل ہوتی ہے۔ مثلاً اگر کوئی شخص یہ قسم کھائے کہ وہ گوشت نہیں کھائے گا۔ پھر اس نے پھلی کھائی تو اگر اس کے عرف میں پھلی کے لیے گوشت کا لفظ نہیں بولا جاتا تو وہ اپنی قسم میں حائث (قسم توڑنے والا) نہیں ہوگا، اگرچہ قرآن کریم نے پھلی کے لیے گوشت کا لفظ استعمال کیا ہے۔

اسی طرح اگر لغت اور عرف میں تضاد ہو تو بھی لغوی مفہوم ترک کر کے عرف میں رائج مفہوم قبول کیا جائے گا۔ مثلاً اگر کسی شخص نے قسم کھائی کہ وہ روٹی نہیں کھائے گا تو روٹی کے لفظ کا اطلاق عرف کے مطابق ہوگا۔ ہمارے ملک میں گندم کی روٹی کے لیے ہی اس لفظ کا استعمال ہوتا ہے لہذا گندم کی روٹی ہی مراد ہوگی، اگرچہ لغت میں چاول یا باجرہ وغیرہ کی روٹی پر بھی اس لفظ کا اطلاق ہوتا ہے۔ بعض اوقات ایک لفظ لغت میں ایک مفہوم رکھتا ہے لیکن عرف میں اس لفظ کا کوئی اور مفہوم ہے تو وہی معنی مراد لیے جائیں گے جو عرف میں رائج ہیں اور لغوی معنی ترک کر دیے جائیں گے (۵۷)۔ یہ چند مثالیں ہیں، ورنہ کتب فقہ میں اس کی تفصیلات موجود ہیں۔

فقہ اسلامی کے تمام مکاتب کے فقہاء نے عرف کی بنیاد پر احکام و مسائل کا استنباط کیا ہے۔ لیکن مالکی اور حنبلی فقہاء نے عرف و رواج کی معاشرتی اہمیت کو زیادہ اجاگر کیا ہے۔ ان دونوں مکاتب نے اجماع رسوم و رواج کو باقی رکھنے کے لیے استحسان اور مصالح مرسلہ سے خوب کام لیا ہے (۵۸)۔

وہ احکام جو عرف پر مبنی ہوتے ہیں، عرف تبدیل ہونے پر ان کے احکام بھی بدل جاتے ہیں۔ فقہاء نے عرف و رواج اور اس پر مبنی احکام پر مستقل کتابیں لکھی ہیں۔ تفصیلات کے لیے ان کتب کی طرف رجوع کیا جاسکتا ہے (۵۹)۔

اجتہاد کا مشاوری اسلوب ✓

اجتہادی امور میں مشاوری اجتہاد کی اہمیت: عہد نبوی اور عہد صحابہؓ میں اجتہاد کا عمل انفرادی طور پر بھی ہوتا رہا اور اجتماعی طور پر بھی۔ اہل علم اور مجتہد حضرات لوگوں کے ذاتی یا انفرادی امور سے متعلق مسائل میں غور و فکر کرتے اور اجتہاد کے ذریعہ کسی نتیجہ تک پہنچنے کی کوشش کرتے تھے۔ لیکن امت کے اجتہادی امور میں ہمیشہ باہمی مشورہ سے اجتہاد ہوتا تھا۔ وحی الہی کا نشاء بھی یہی ہے کہ مسلمانوں کے باہمی معاملات مشورہ سے طے ہوں: ﴿وَأَنْفُسُهُمْ تَشُوْرِي بَيْنَهُمْ﴾ [الشورى: ۳۸-۳۹] ان کے معاملات باہمی مشورہ سے طے ہوتے ہیں۔ اسی چیز کا حکم رسول اللہ صلی اللہ علیہ وسلم کو دیا گیا تھا ﴿وَشَاوِرْهُمْ فِي الْأَمْرِ﴾ [آل عمران: ۱۵۹:۳] اے محمد! آپ معاملات میں ان سے مشورہ کیجئے۔

۵۷۔ ابن نجیم، الاشباہ والنظائر ۹۸/۱-۹۷

۵۸۔ محمد یوسف قاروقی، Development Of Usul-al Fiqh، ص ۱۱۱-۱۱۰

۵۹۔ شفاء ابن مابدین، النشر العرف فی بناء بعض الاحکام علی العرف (مجموعہ رسائل ابن مابدین، العرف والعادة فی رأى الفقہاء)

عہد رسالت میں مشاورتی اجتہاد: قرآن حکیم کے شوریٰ حکم پر عمل کرتے ہوئے صحابہ کرامؓ نے اجتہاد کے مشاورتی اسلوب کو اپنایا اور اہم ملی مسائل مثلاً جنگی منصوبہ بندی، انتظامی معاملات، تدبیر مملکت اور اجتماعی امور میں خاص طور پر مشاورتی اجتہاد کے ذریعہ مسائل کو حل کیا گیا۔ مثلاً غزوہ بدر میں مسلم چاہدین کے لیے جنگی نقطہ نگاہ سے مناسب جگہ کا تعین، یا غزوہ احد میں اس بات کا فیصلہ کہ مدینہ منورہ کا دفاع شہر کے اندر رہ کر کیا جائے یا باہر نکل کر کیا جائے، یا ہجرت مشورہ سے طے پایا تھا۔ غزوہ احزاب میں مدینہ منورہ کا محاصرہ شدت اختیار کر گیا اور اہل مدینہ پر بہت سخت وقت آ گیا تو رسول اللہ صلی اللہ علیہ وسلم نے عرب افواج کا زور توڑنے کے لیے ارادہ فرمایا کہ قبیلہ غطفان کے لوگوں کو اس بات پر راضی کر لیا جائے کہ وہ عربوں کی مشترکہ فوجی کارروائی سے الگ ہو جائیں اور اس کے عوض انہیں مدینہ منورہ کی گنجور کی پیداوار سے ایک تہائی حصہ دے دیا جائے۔ اس فارمولے پر مصالحت سے قبل رسول اللہ صلی اللہ علیہ وسلم نے اہل مدینہ کے نمایاں لیڈروں حضرت سعد بن معاذؓ اور حضرت سعد بن معاذؓ سے مشورہ فرمایا۔ ان حضرات کے حوصلے بلند تھے۔ ان کی رائے میں ایک تہائی پیداوار پر مصالحت کا ابھی وقت نہیں تھا۔ رسول اللہ صلی اللہ علیہ وسلم نے ان کی رائے سے اتفاق کیا اور غطفان سے مصالحت کا ارادہ ترک فرمادیا۔ صلح کا یہ معاہدہ اگر طے پا جاتا تو اس کے سیاسی و معاشرتی لحاظ سے دروسر منافع بڑھ ہوتے۔ مدینہ منورہ کی ایک بڑی آبادی اس سے متاثر ہوتی۔ لہذا رسول اللہ صلی اللہ علیہ وسلم نے اس معاملہ میں اہل مدینہ کی قیادت سے مشورہ کے بعد فیصلہ فرمایا۔ آپ کا یہ فیصلہ مشاورتی اجتہاد کا نتیجہ تھا۔

عہد رسالت میں مشاورتی اجتہاد کی ایک اور اہم اور قابل غور مثال قبیلہ ہوازن کے جنگی قیدیوں کی رہائی ہے۔ غزوہ حنین (۸ھ) میں مسلمانوں کو کامیابی ہوئی تو بہت سے لوگ مسلمانوں کے ہاتھوں جنگی قیدی بنے۔ اختتام جنگ پر جب حالات معمول پر آئے تو قبیلہ ہوازن کا ایک وفد رسول اللہ صلی اللہ علیہ وسلم کی خدمت میں حاضر ہوا اور اپنے لوگوں کی رہائی کی درخواست پیش کی۔ ان جنگی قیدیوں کا مسئلہ مشکل بھی تھا اور پیچیدہ بھی۔ اگر انہیں مدینہ منورہ میں رکھا جاتا تو اس کے بلینا کچھ نفسیاتی اور سیاسی اثرات مرتب ہوتے اور اگر انہیں رہا کر دیا جاتا تو اس کے بھی نفسیاتی اور سیاسی اثرات ہوتے۔ لیکن اس دوسری صورت میں پہلی صورت سے بالکل مختلف اثرات مرتب ہوتے۔ رسول اللہ صلی اللہ علیہ وسلم کی ذاتی رائے یہ تھی کہ ان لوگوں کے ساتھ اچھا سلوک کیا جائے اور انہیں بغیر کسی معاوضہ کے رہا کر دیا جائے۔ آپ نے اپنی رائے کے مطابق از خود فیصلہ نہیں فرمادیا بلکہ نماز ظہر کے بعد یہ مسئلہ عائد المسلمین کے سامنے رکھا اور ان کی رائے لی۔ عام طور پر صحابہ کرامؓ اسی رائے کے حامی تھے جو رائے رسول اللہ صلی اللہ علیہ وسلم کی تھی۔ مگر بعض افراد جو نئے اسلام میں داخل ہوئے تھے اور ابھی اسلام کی اصل روح سے اچھی طرح واقف نہیں ہوئے تھے، انہیں اس میں تردد ہوا کہ دشمن کے ان قیدیوں کو جنہوں نے نہ صرف یہ کہ جنگ میں مسلمانوں کے خلاف شرکت کی بلکہ انہیں جانی و مالی نقصان بھی پہنچایا تھا، بغیر کسی معاوضہ کے رہا کر دیا جائے۔ رسول اللہ صلی اللہ علیہ وسلم نے جب محسوس فرمایا کہ کچھ لوگ غصہ کا شکار ہیں اور کسی مختلف فیصلہ پر نہیں کھینچ پارہے ہیں تو آپ نے انہیں فرمایا کہ اپنے نماز سجدوں کو بھیجیں تاکہ ان سے اس مسئلہ پر گفتگو کی جاسکے۔ لوگ اس بات پر تیار ہو گئے

اور انہوں نے اپنے قائدین کو مشورہ کے لیے آپ کی خدمت میں بھیج دیا۔ رسول اللہ صلی اللہ علیہ وسلم اور لوگوں کے قائدین نے اس مسئلہ پر غور و فکر کیا اور باہمی مشورہ سے اس نتیجے پر پہنچے کہ تمام جنگی قیدیوں کو فوری طور پر بغیر کسی معاوضہ کے رہا کر دیا جائے۔ مشاورتی مجلس کے اختتام پر آپ صلی اللہ علیہ وسلم نے تقریباً چھ سو قیدیوں کو رہا کر دیا (۶۰)۔

مشاورتی اجتہاد اور خلفاء کا انتخاب: دور صحابہ میں شورائی اجتہاد کی بہت سی مثالیں ملتی ہیں۔ سب سے اہم اور مشکل فقہی مسئلہ جو مشاورتی اجتہاد کے ذریعہ حل کیا گیا وہ خلیفہ کا انتخاب تھا۔ رسول اللہ صلی اللہ علیہ وسلم کے وصال کے بعد خلیفہ کا انتخاب محض ایک سیاسی یا انتظامی معاملہ نہیں بلکہ ایک بنیادی فقہی مسئلہ بھی تھا۔ آپ صلی اللہ علیہ وسلم کی رحلت کے بعد صحابہ کرام نے اس موضوع پر انفرادی طور پر بھی غور و فکر کیا اور اجتماعی طور پر بھی۔ سقیفہ بنو ساعدہ میں اس موضوع پر بحث و گفتگو ہوئی اور مختلف زاویوں سے متعدد پہلوؤں پر غور و فکر کیا گیا۔ اس مشاورتی مجلس کے چند پہلو اہم ہیں۔ سب سے اہم یہ ہے کہ اس مجلس سے مشاورتی اجتہاد کی ایک دستوری حیثیت قائم ہوئی۔ اس مشاورت میں اجتہاد کے بعض اسالیب بھی سامنے آئے۔ مثلاً یہ کہ تعین خلیفہ کے فیصلہ میں اس دور کی امت مسلمہ کی سیاسی و اجتماعی مصلحتوں کو بھی پیش نظر رکھا گیا۔ اجتہاد کا ایک اسلوب حضرت عمرؓ کے طریق استدلال میں نظر آتا ہے۔ حضرت عمرؓ نے حضرت ابوبکرؓ کی تائید کرتے ہوئے فرمایا کہ ابوبکرؓ وہ فرد ہیں جنہیں رسول اللہ صلی اللہ علیہ وسلم نے اپنی زندگی میں امت کا امام مقرر فرما دیا تھا، یہ اس بات کی واضح دلیل ہے کہ رسول اکرم صلی اللہ علیہ وسلم نہ صرف یہ کہ ابوبکرؓ سے بوقت رحلت خوش تھے بلکہ ان کی دینی قیادت پر بھی عملی اعتماد تھا۔ لہذا ہمیں اپنے اجتماعی اور انتظامی امور میں بھی ان کی قیادت پر اعتماد کرنا چاہیے۔ بھلا یہ کیسے ممکن ہے کہ رسول اللہ صلی اللہ علیہ وسلم جسے مقرر فرمادیں اسے دوسرے لوگ ہٹادیں! اس استدلال میں عقل و ذہانت پوری طرح کارفرما نظر آتی ہے۔ حضرت عمرؓ نے انتظامی اور سیاسی امور میں قیادت کو دینی امور میں قیادت پر قیاس کرتے ہوئے حضرت ابوبکرؓ کی تائید کی۔ اسے سقیفہ بنو ساعدہ میں موجود تقریباً سب ہی لوگوں نے قبول کیا۔ اس اجتماعی اور مشاورتی اجتہاد ہی نے حضرت ابوبکرؓ کی خلافت کی راہ ہموار کی (۶۱)۔

حضرت ابوبکرؓ نے اپنے آخری دور میں اپنے بعد ہونے والے خلیفہ کے معاملہ میں ہر پہلو سے غور و فکر کیا۔ خاص طور پر اس پہلو سے کہ ان کے بعد امت مسلمہ کی قیادت اور خلافت کی ذمہ داریاں سنبھالنے کے لیے کون سب سے زیادہ موزوں و مناسب ہوگا، اور یہ کہ عامۃ المسلمین کس کی قیادت کو قبول کریں گے۔ حضرت ابوبکرؓ کی رائے میں حضرت عمرؓ سے زیادہ مناسب اور باصلاحیت فرد تھے۔ یہ حضرت ابوبکرؓ کا انفرادی اجتہاد تھا۔ دوسرے مرحلہ پر حضرت ابوبکرؓ نے اس موضوع پر بعض نمایاں لوگوں سے مشورے کیے۔

۶۰۔ الجامع الصحیح ۸۹/۳

۶۱۔ تاریخ الامم و الملوک ۲۰۶/۳-۲۰۷

سب سے پہلے ان افراد سے مشورہ کیا جو خود بھی خلافت کی صلاحیت رکھتے تھے اور ان کی قائدانہ حیثیت مسلم تھی۔ مثلاً حضرت عبدالرحمن بن عوفؓ اور حضرت عثمانؓ۔ حضرت عثمانؓ نے تو پوری طرح حضرت ابوبکرؓ کی رائے سے اتفاق کیا۔ حضرت عبدالرحمن بن عوفؓ بھی حضرت عمرؓ کی قائدانہ صلاحیتوں کے معترف تھے، البتہ انہوں نے یہ اہم پیشہ نظر کیا کہ حضرت عمرؓ کے مزاج میں سختی ہے، ایسا نہ ہو کہ ان کی سختی امت کے لیے تنگی کا سبب بنے۔ حضرت ابوبکرؓ نے جو حضرت عمرؓ کے مزاج اور ان کی کیفیات سے اچھی طرح واقف تھے، اس سوال کا جواب یہ دیا کہ کئی اوقات تو عمرؓ کی سختی ایک توازن پیدا کرتی ہے اس لیے کہ میرے مزاج میں بہت نرمی ہے۔ البتہ جب حضرت عمرؓ پر تمام تر ذمہ داری آ جائے گی تو ان میں یہ شدت باقی نہیں رہے گی۔ حضرت عبدالرحمن بن عوفؓ اس جواب پر مطمئن ہو گئے۔ اس کے بعد حضرت ابوبکرؓ نے مشورہ کا دائرہ وسیع کر دیا اور حضرت علیؓ، حضرت طلحہؓ، حضرت اسید بن حذیرؓ اور بعض دیگر حضرات سے بھی رائے لی۔ سب ہی حضرت عمرؓ کی صلاحیتوں اور قابلیت کے معترف تھے۔ البتہ حضرت طلحہؓ نے بھی وہی غرض ظاہر کیا جو حضرت عبدالرحمن بن عوفؓ کر چکے تھے۔ انہیں بھی حضرت ابوبکرؓ نے یہی کہا کہ میری خلافت میں ان کی شدت کی ضرورت ہے تاکہ اعتدال اور توازن قائم رہے، جب ان کے کاندھوں پر بار خلافت آئے گا تو پھر ان میں سختی اور شدت باقی نہیں رہے گی۔

حضرت ابوبکرؓ اس مسئلہ میں خود اجتہاد کر رہے تھے، اس لیے وہ ہر پہلو پوری دیانت داری اور ذمہ داری کے ساتھ پرکھ رہے تھے۔ انہوں نے ملت اسلامیہ کی ضرورت، دین کا قیام اور عالمی تناظر میں امت مسلمہ کے کردار کا جائزہ لیا۔ ساتھ ہی حضرت عمرؓ کی طبیعت اور ان کے مزاج کو بھی پرکھا اور ایک نتیجہ تک پہنچے۔ اجتہاد ایک دینی اصول ہے، مجتہد اس کی شرائط کو ملحوظ رکھتا ہے، اپنے اس سارے عمل میں پوری دیانت داری اور اخلاص سے کام لیتا ہے اور علم اور دلیل کی بنیاد پر اپنی رائے ظاہر کرتا ہے۔ یہی وجہ ہے کہ اسے لوگوں کو آدہ کرنے میں مشکلات پیش نہیں آتیں۔

اس مشاورتی مرحلہ میں جب حضرت ابوبکرؓ نے قائدین امت کو مطمئن پایا تو لوگوں کے نام ایک تحریر لکھ دی جس میں حضرت عمرؓ کو خلافت کے لیے تجویز کیا گیا تھا۔ یہ تحریر شرابی اجتہاد کے نتیجہ میں لکھی گئی اور اسے مسجد میں عام لوگوں کے سامنے پڑھ کر سنایا گیا۔ مسجد میں موجود تمام افراد نے اس رائے سے اتفاق کیا اور حضرت عمرؓ کے ہاتھ پر بیعت کر کے انہیں اپنا دوسرا خلیفہ منتخب کر لیا (۶۲)۔ حضرت عمرؓ کے انتخاب کے بعد متعدد مراحل نظر آتے ہیں جن میں سے ہر مرحلہ میں اجتہاد کی کوئی نہ کوئی صورت پائی جاتی ہے۔ ابتدائی مرحلہ میں انفرادی اجتہاد ہوا جس میں حضرت ابوبکرؓ نے امت کے مجموعی مفاد اور قیام دین کی مصلحتوں کو پیش نظر رکھا۔ آپ کے الفاظ ہیں: اللہ کی قسم! میں نے صحیح نتیجہ تک پہنچنے کے لیے اجتہاد کیا اور حقیقی مفاد کو پیش کی کہ صحیح نتیجہ تک پہنچوں (۶۳)۔

دوسرے اور تیسرے مرحلے میں شورائی یا اجتماعی اجتہاد عمل میں آیا جس کے نتیجہ میں حضرت عمرؓ کی قیادت پر اجماع کیا گیا۔ حضرت عمرؓ نے بھی اپنے آخری ایام میں اختیارِ ظلیفہ کے لیے اجتہاد کا عمل شروع کر دیا تھا۔ انہوں نے بہت غور و فکر کے بعد ایک کمیٹی تشکیل دی تھی جو تاریخ میں شورائی کے نام سے مشہور ہے۔ یہ کمیٹی سات افراد پر مشتمل تھی: حضرت عبدالرحمن بن عوفؓ، حضرت عثمانؓ، حضرت علیؓ، حضرت سعد بن ابی وقاصؓ، حضرت طلحہؓ اور حضرت زبیرؓ اس کے ممبر تھے۔ ساتویں ممبر حضرت عبداللہ بن عمرؓ تھے جو صرف بی مشورہ میں شریک رہنے اور شورائی کو منظم کرنے کے ذمہ دار تھے۔ اس مجلس کی یہ ذمہ داری تھی کہ وہ اول الذکر چھ ممبران میں سے کسی ایک کو باہمی مشورہ سے ظلیفہ مقرر کر لے۔ اس شورائی کمیٹی نے مشورہ کا دائرہ اپنے تک ہی محدود نہیں رکھا بلکہ اس میں عام لوگوں کو بھی شامل کر لیا۔ آخر میں صرف دو امیدوار رہ گئے تو ان کے بارے میں مدینہ منورہ میں عام لوگوں نے رائے لی گئی۔ بعض لوگوں کو کمیٹی نے مدینہ سے باہر جانے والی شاہراہوں پر مقرر کر دیا تاکہ وہ مدینہ منورہ آئے اور اس سے باہر جانے والے افراد اور قافلوں سے بھی رائے معلوم کریں، حتیٰ کہ خواتین کو بھی مشورہ میں شریک کیا گیا۔ اس طرح مشورہ کا دائرہ اس انتخاب میں بہت وسیع ہو گیا تھا (۶۳)۔

چوتھے ظلیفہ حضرت علیؓ کا انتخاب بہت ہنگامی حالات میں عمل میں آیا تھا۔ حضرت عثمانؓ نے انہوں کے ہاتھوں شہید ہو چکے تھے۔ بظاہر کوئی ایسی واحد شخصیت نمایاں نہ تھی جو تمام صورت حال کو کنٹرول اور امت مسلمہ کو متحد رکھ سکتی۔ حضرت علیؓ کی شخصیت البتہ ایسی تھی جس کی طرف لوگوں کی نظریں اٹتی تھیں۔ وہ بھیجا امت مسلمہ کی رہنمائی فرما سکتے تھے لیکن حضرت علیؓ کے انتخاب کے عمل میں یہ غلامی پیدا ہو گیا کہ اس وقت کوئی ظلیفہ موجود نہیں تھا جو اپنی اجتہادی رائے پیش کرتا یا اجتماعی اجتہاد کو اس مسئلہ کے لیے منظم کرتا۔ اس ہنگامی صورت حال سے نکلنے کے لیے صحابہ کرامؓ کے ایک طبقہ نے از خود غور و فکر کیا۔ ان کی رائے میں حضرت علیؓ خلافت کے لیے سب سے زیادہ مناسب فرد تھے۔ یہ لوگ حضرت علیؓ کی خدمت میں حاضر ہوئے اور ان سے درخواست کی کہ وہ خلافت کی ذمہ داریاں سنبھالیں۔ حضرت علیؓ نے شروع میں انکار کیا لیکن صحابہ کرامؓ کے مختلف گروہ ان سے ملتے رہے اور انہیں اس ذمہ داری پر آمادہ کرتے رہے۔ اس دوران حضرت علیؓ کو بھی موقع ملا کہ وہ بھی اس معاملہ پر غور و فکر کریں اور اپنی رائے و اجتہاد کی روشنی میں کسی فیصلہ پر پہنچنے کی کوشش کریں۔ جب حضرت علیؓ کو خلافت کی ذمہ داریاں سنبھالنے پر آمادہ کرنے والوں کا اصرار بہت بڑھ گیا تو حضرت علیؓ نے انہیں صاف صاف بتا دیا کہ خلافت کا معاملہ گھریا کسی خفیہ مقام پر حل نہیں کیا جاسکتا۔ اس مسئلہ میں عام لوگوں کی رائے بھی شامل ہونی چاہیے، خاص طور پر اہل مدینہ کی رائے اور مشورہ بہت ضروری ہے۔ حضرت علیؓ کے مشورہ سے ان سب لوگوں کا مسجد میں اجتماع ہوا جہاں باہمی مشورہ سے حضرت علیؓ کا انتخاب عمل میں آیا۔ اس اجتماع میں انصار و مہاجرین کی اچھی خاصی تعداد شریک تھی جنہوں نے حضرت علیؓ کو ظلیفہ منتخب کیا اور ان کے ہاتھ پر بیعت کی (۶۵)۔

۶۳۔ الاحکام السلطانیة ص ۲۱۰۔ تاریخ الامم والملوک ۲/۳۸۸

۶۵۔ تاریخ الامم والملوک ۳/۳۵۰-۳۴۷

شورائی اجتہاد کی یہ چند مثالیں ہیں جن کا امت مسلمہ کی اجتماعی اور دستوری زندگی کے اہم پہلوؤں سے گہرا تعلق ہے اور جو مستقبل کے اجتماعی معاملات کے لیے بھی رہنما اصول فراہم کرتی ہیں۔ سب سے اہم پہلو یہ ہے کہ ملت اسلامیہ کے اہل علم و دانش اور ارباب عمل و عقیدہ کی ذمہ داری ہے کہ وہ امت کے اجتماعی امور میں پوری دیانت داری اور اخلاص کے ساتھ غور و فکر کرتے رہا کریں، ہاں ایک دوسرے سے مشورے کیا کریں اور اپنے غور و فکر اور باہمی مشوروں کے نتائج سے عام لوگوں کو بھی آگاہ کرتے رہا کریں۔ ان دانشوروں کی بلند و شبت فکر، ان کا تعمیری اور تخلیقی انداز، گفتگو اور ذہانت و دانائی پر مبنی قوت استدلال عام لوگوں کو خاص طور پر نئی نسل کی تعلیم و تربیت کا ذریعہ ثابت ہوگا اور لوگوں کے فکری رجحانات کی صحیح جہت میں رہنمائی کا سبب بھی بنے گا۔

متحدہ جہت بالا بحث سے یہ اصول نمایاں ہوتا ہے کہ اجتماعی امور میں شورائی اجتہاد کو بنیاد بننا چاہیے۔ خود اجتہاد بہت سی لغزشوں اور خامیوں سے محفوظ کرتا ہے، پھر شورائی اجتہاد لغزشوں کے امکانات کو مزید کم کر دیتا ہے۔

مذکورہ مثالوں سے ایک اور اصولی بات یہ بھی واضح ہوتی ہے کہ شورائی کا طریقہ کار حالات اور ضروریات کے مطابق تبدیل ہو سکتا ہے جیسا کہ خلفائے راشدین کے انتخاب میں ہمیں نظر آتا ہے۔ اجتماعی اجتہاد سب کے انتخاب میں مشترک رہا ہے لیکن اس کا طریقہ کار اور اسلوب احوال و ظروف کے لحاظ سے مختلف رہا ہے۔ شورائی اجتہاد ہی وہ اسلوب ہے جو اجماع کے انعقاد میں بنیادی کردار ادا کرتا ہے۔ شورائی فیصلوں کے ذریعہ مسلم امت کی وحدت منظم ہوتی ہے۔ باہمی اجتماعی فیصلوں سے افراد ملت میں باہمی محبت اور اجتماعی امور میں باہمی تعاون کا جذبہ بڑھتا اور مضبوط ہوتا ہے۔ اسی بنیاد پر بعض فقہاء نے کہا ہے کہ الشوریٰ عا من قواعد الشریعة و عزائم الاحکام یعنی شورائی شریعت کے منظم قواعد اور بنیادی احکام سے تعلق رکھتا ہے (۶۶)۔

اجماع ✓

اجماع اور اجتہاد: اجماع، بقول مولانا امین احسن اصلاحی، اجتہاد ہی کی ایک صورت ہے (۶۷)۔ آغاز میں ایک مسئلہ اجتہادی مراحل سے گزرتا ہے، پھر علم و دلیل کی قوت اور لوگوں کے لیے قابل قبول ہونے کی وجہ سے قبول ہوتا چلا جاتا ہے اور بالآخر اجماع کی صورت اختیار کر لیتا ہے۔

اجماع کے انعقاد میں شورائی کردار بہت بنیادی اور اہم ہوتا ہے۔ عام طور پر ان اجتہادی آراء کو زیادہ مقبولیت حاصل ہوتی ہے جو شورائی عمل سے نکل کر اہل علم اور عوام تک پہنچی ہوں۔ اس لیے کہ باہمی مشورہ سے جہاں مسئلہ کا ہر پہلو اجاگر ہو جاتا

۶۶۔ الجامع لاحکام القرآن ۳/۳۳۹

۶۷۔ امین احسن اسلامی، Islamic Law: Concept and codification، ص ۲۸-۳۷

ہے وہاں اس کے عملی اور تفصیلی پہلو کو بھی اجمعی طرح جانچ پرکھ لیا جاتا ہے۔ یوں لوگوں میں اس کی قبولیت اور عملی زندگی میں اسے اپنانے کے امکانات بڑھ جاتے ہیں۔

اجماع کی سند قرآن کریم سے: قرآن حکیم کی متعدد آیات میں مسلم امت کی وحدت اور ان کے باہمی اتفاق کو ضروری قرار دیا گیا ہے۔ مثلاً ﴿وَ اعْتَصِمُوا بِحَبْلِ اللّٰهِ جَمِيعًا وَلَا تَفَرَّقُوا﴾ [آل عمران ۱۰۳:۳] سب مل کر اللہ تعالیٰ کے دین کو مضبوطی سے تھام لو اور گروہ بندی کا شکار نہ ہو۔ اسی طرح ﴿إِنِّي هَذَبْتُ لَكُمْ أُمَّةً وَاحِدَةً رَءُوفًا لِّتُكُونَ قَاعًا مُّؤْتُونَ﴾ [الانباء ۹۲:۲۱] بھٹائیہ آپ کی امت ایک ہی امت ہے اور میں تمہارا رب ہوں، بس صرف میری عبادت کرو۔

یہ اور اس قسم کی متعدد آیات اس بات پر آمادہ کرتی ہیں کہ مسلمان اپنے اہم معاملات میں اس طرح فیصلے کریں کہ امت کی وحدت اور اتحاد و اتفاق کو استحکام حاصل ہو۔ چنانچہ دو در رسالت صلی اللہ علیہ وسلم اور عہد خلفاء راشدین میں اجتماعی فیصلوں کے ذریعہ اجماع تک پہنچنے کی شعوری کوششیں ہوتی رہیں۔

بعض فقہاء اجماع کی حجیت پر استدلال شہادت حق کے تصور سے کرتے ہیں۔ ان کے خیال میں مسلم امت کا یہ فرض ہے کہ وہ دنیا بھر میں شہادت حق کا فریضہ انجام دے:

وَكَذٰلِكَ جَعَلْنَاكُمْ اُمَّةً وَسَطًا لِتَكُونُوا شٰهَدًاۙ عَلٰى النَّاسِ وَيَكُوْنُوا الرُّسُوْلٰى
عَلَيْكُمْ شٰهِيْدًا [البقرہ ۱۴۳:۲۵]

اور اسی طرح ہم نے تم کو ایک معتدل امت بنایا تاکہ تم لوگوں پر گواہ بنو اور رسول تم پر گواہ ہیں۔

اللہ تعالیٰ نے اس امت کو عدل کے ساتھ موصوف کیا ہے۔ امت عادلہ کا عزم و اتفاق حجت ہے اور اس کی منتقد رائے واجب العمل ہے۔ اس امت کے اجتماعی شعور نے جس چیز کو قبول کر لیا ہو، اس سے کسی کا نکل جانا ممنوع اور امت میں افتراق پھیلانے کے مترادف ہے:

وَ مَنْ يُشٰقِقِ الرُّسُوْلَ مِنْ بَعْدِ مَا تَبَيَّنَ لَهُ الْهُدٰى وَيَتَّبِعْ غَيْرَ سَبِيْلِ الْمُتَّقِيْنَ
نُوَلِّهِ مَا تَوَلّٰى وَ نَحْنُ لَعٰنٌ عَلَيْهِمْ [النساء ۱۱۵:۳]

اور جو شخص راہ ہدایت معلوم ہو جانے کے بعد رسول صلی اللہ علیہ وسلم کی مخالفت کرے اور اہل ایمان کے راستے سے ہٹ کر کوئی دوسرا راستہ اختیار کرے گا، ہم اسے اسی راہ پر چلنے دیں گے جس راہ پر وہ چل پڑا ہے، اور ہم اسے (اس کے نتیجہ میں) جہنم میں پہنچادیں گے۔

اس آیت کا آخری حصہ اس بات پر دلالت کر رہا ہے کہ اہل ایمان نے مل جل کر جو ایک طریق کار اور راستہ طے کر لیا ہو وہ ایک حجت اور مضبوط دلیل ہے، اسے چھوڑ کر دوسرا طریقہ اختیار کرنا صحیح نہیں ہے (۶۸)۔ رسول اکرم صلی اللہ علیہ وسلم کا ارشاد گرامی ہے

لا تفتق امی علی الصلۃ میری امت گمراہی پر متفق نہیں ہوگی۔ (۶۹)۔ بعض صحابہ کرامؓ کے آثار میں بھی یہ تصور ملتا ہے۔ حضرت عبد اللہ بن مسعودؓ نے فرمایا: سارہ المسلمون حسنا فہو عند اللہ حسن جس چیز کو مسلمان اچھا سمجھیں وہ اللہ تعالیٰ کے نزدیک بھی اچھی ہے۔ (۷۰)۔ معلوم ہوا کہ جس بات پر امت متحد و متفق ہو جائے وہی بات شریعت کا منشاء ہوگی۔

اجماع کے بارے میں رسول اللہ کا تربیتی اسلوب: عہد رسالت میں ایسی متحدہ مثالیں ملتی ہیں جنہیں اجماع سے مماثل قرار دیا جاسکتا ہے۔ یہ مثالیں فی الاصل شوریٰ کی ہیں لیکن رسول اللہ صلی اللہ علیہ وسلم کے بعد ان کا شورائی اسلوب اجماع کے عمل میں کام آتا رہا ہے۔ اگر اس دور میں اجتہاد ہوتا تھا اور صحابہ کرامؓ میں رائے کا اختلاف بھی ہوتا تھا تو یقیناً ان کی اختلافی رائے علم و دلیل کی بنیاد پر اتفاق میں بھی تبدیل ہوتی رہی ہوگی۔ پھر جب رسول اللہ صلی اللہ علیہ وسلم اور صحابہ کرامؓ کو معاملات میں باہم مشورہ کا حکم دیا گیا تھا تو یقیناً وہ مشورہ کے نتیجے میں کسی مستحقر رائے پر بھی تکیے ہوں گے۔ سیرت طیبہ میں ایسی مثالیں ملتی ہیں کہ رسول اللہ صلی اللہ علیہ وسلم نے صحابہ کرامؓ سے مشورہ کر کے ایک مستفاد نتیجہ عمل طے کیا۔ شاید ہم اسے اصطلاحی مفہوم میں اجماع تو نہ قرار دے سکیں البتہ یہ طریق عمل اجماع کے لیے رسول اللہ صلی اللہ علیہ وسلم کا تربیتی اسلوب ضرور تھا۔ مثلاً قبیلہ ہوازن کے جنگی قیدیوں کی رہائی کا مسئلہ جو ایک اہم فقہی مسئلہ تھا، باہم مشورہ سے بالاقفاق طے پایا تھا (۷۱)۔

دور جدید کی ضرورت اور طریق کار: اجماع ایک ایسا اصول ہے جو امت مسلمہ کے اجتماعی، سیاسی، دستوری اور دیگر اہم قانونی مسائل کے حل میں رہنمائی کرتا ہے۔ صحابہ کرامؓ نے اپنے دور میں خلافت کے انعقاد اور اسی حکم کے دیگر اہم مسائل کو حل کرنے کے لیے نہایت خوش اسلوبی کے ساتھ یہ اصول استعمال کیا۔ آج بھی ہمارے بہت سے اجتماعی امور ایسے ہیں جنہیں ہم اس شرعی اصول کی بنیاد پر حل کر سکتے ہیں۔ ہمارے فقہاء، علماء و دانشور اور سیاسی بصیرت رکھنے والے قائدین اگر اس طرف توجہ کریں اور اجماع کو ایک ادارے کی شکل دے کر اپنے مسائل کو اتحاد و اتفاق کے ذریعہ حل کرنے کی کوشش کریں تو یقیناً اس کے بہت قیمتی اور دور رس اثرات ہوں گے۔ اس کام کو انجام دینے کے لیے سب سے پہلے اس بات کی ضرورت پیش آئے گی کہ شورائی اجتہاد کو فروغ دیا جائے۔ ذرائع ابلاغ کی ترقی اور نیز رفتار نے بہت سی سہولتیں پیدا کر دی ہیں۔ ان سے بھرپور فائدہ اٹھا کر اجتماعی اجتہاد کا عمل شروع کیا جاسکتا ہے۔ یہ کام اگر خلاص کے ساتھ شروع کیا جائے تو علم اور دلیل کی بنیاد پر بعض اجتماعی امور میں اجماع کی طرف پیش رفت کی جاسکتی ہے (۷۲)۔

۶۹۔ الإحكام في اصول الاحكام ۲۱۹/۱

۷۰۔ ایضاً

۷۱۔ الجامع الصحیح ۸۹/۳

۷۲۔ مزید تفصیلات کے لیے دیکھیے، Development of Usul al-Fiqh کا درباب Principle of Ijma

دو پرچم میں اسالیب اجتہاد کی افادیت

اجتہاد کے جن مناجح و اسالیب پر یہاں بحث کی گئی ہے، یہ فقہاء کے ہاں صدیوں سے استدلال و استنباط کے مناجح کے طور پر استعمال ہوتے رہے ہیں۔ ان کی افادیت آج کے دور میں اسی طرح باقی ہے جس طرح ماضی میں تھی۔ آج کے زمانہ میں اجتہاد کی ضرورت، اہمیت اور افادیت سے کوئی انکار نہیں کر سکتا۔ لیکن اس بات سے بھی کوئی ڈی ہوش انکار نہیں کر سکتا کہ اجتہاد وہی لوگ کر سکتے ہیں جو اکتفا اجتہاد کرنے کی صلاحیت رکھتے ہوں، قانونی مسائل کو سمجھتے ہوں، اس کے مآخذ و مصادر پر ان کی نظر ہو، اجتہاد کے اسالیب و مناجح پر ان کی قدرت ہو، فقہی و قانونی ادب کا سرمایہ ان کی نظر میں ہو اور سب سے بڑھ کر یہ ان کی عملی زندگی دین کے تقاضوں کے مطابق ہو۔ ایسے اہل علم کا یہ فرض ہے کہ وہ امت مسلمہ کی رہنمائی کرتے رہیں، اہلستہ اجتہاد اور آزادی رائے کے پردے میں دین کی بنیادوں کو منہدم کرنے یا اس کی روح اور حقیقت کو تبدیل کرنے کی اجازت نہیں دی جاسکتی۔

موجودہ دور میں ترقی اور ایجادات کی رفتار بہت تیز ہے۔ ذرائع ابلاغ اور رسل و رسائل کی تیز رفتاری نے جہاں سہولتیں پیدا کی ہیں وہاں مسائل کو بھی جنم دیا ہے۔ مسائل ہر دور اور ہر زمانہ میں پیدا ہوتے ہیں۔ جب مسائل پیدا ہوتے ہیں تب ہی ان کا حل بھی سامنے آتا ہے، اس لیے مسائل سے کبھی نہیں گھبرانا چاہیے۔ پریشانی تو اس وقت ہوتی ہے جب مشکلات اور مسائل تو درپیش ہوں لیکن ان کا مقابلہ کرنے اور ان کو حل کرنے کے لیے کوئی راستہ نہ ہو اور نہ کوئی معقول و مناسب جدوجہد کی جائے۔ اللہ تعالیٰ کا شکر ہے کہ اس کی کتاب اور رسول اللہ صلی اللہ علیہ وسلم کی سنت بنیادی مآخذ کے طور پر ہمارے پاس موجود ہیں۔ اگر ان میں صریح حکم موجود ہے تو

اس پر عمل ضروری ہے۔ اگر صریح حکم موجود نہیں تو یہ دیکھنا ہوگا کہ کہیں دلائل، اشارات یا اختصاء مسئلہ کا کوئی حکم ملتا ہے، اگر ملتا ہے تو اسی پر عمل کیا جائے گا۔ یعنی بات ہے کہ کلام الہی کے دلائل کو سمجھنے کے لیے قرآن حکیم اور عربی زبان کے اسلوب کو سمجھنا بھی ضروری ہے۔ اگر یہاں بھی مسئلہ کا حل نہ ملے تو پھر اجتہاد کے ان اسالیب و مناجح کو سامنے رکھ کر اجتہاد کیا جاسکتا ہے۔ اہل اجتہاد کا یہ فرض ہے اور انہیں یہ فریضہ انجام دیتے رہنا چاہیے۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ [العنكبوت ۲۹: ۶۹]

جو لوگ ہماری راہ میں جدوجہد کرتے ہیں ہم انہیں اپنے تک پہنچنے کی راہیں بھادیتے ہیں اور اللہ تعالیٰ تو انہیں ہمواری کرنے والوں کے ساتھ ہیں۔

اہم نکات

- ۱- عہد رسالت اور صحابہ کرامؓ کے دور میں اجتہاد کے مفہوم میں بڑی وسعت تھی اور یہ تمام شعبہ ہائے زندگی پر محیط تھا۔
- ۲- مناہج و اسالیب اجتہاد میں سب سے منطقی اور مضبوط اسلوب قیاس ہے جس میں اصل اور فرع کے مابین اشتراک و علت کی بنا پر اصل کا حکم فرع پر نافذ کر دیا جاتا ہے۔
- ۳- شرح صدر جو قلب انسانی کی وسعت، علمانیت اور سکون کا نام ہے، کا اجتہاد کے ساتھ گہرا تعلق ہے۔ شرح صدر سے ایک مجتہدان امور کا ادراک کر لیتا ہے جو ظاہری نگاہوں سے مستور ہوتے ہیں۔
- ۴- اجتہاد کا دوسرا اہم اسلوب استحسان ہے جس نے اجتہاد کا دائرہ وسیع کر دیا ہے۔ اس کا بنیادی فلسفہ یہ ہے کہ لوگوں کے لیے اجتماعی امور میں سہولت پیدا کی جائے اور مشکلات و دشواریوں کو دور کیا جائے۔
- ۵- مصلحہ مرسلہ کے اصول میں انسانی مصلحت اور ضرورت کے تحفظ کو بنیاد بنا کر اجتہاد کیا جاتا ہے اور مصالح عامہ اور منشاء شریعت دونوں میں توافق قائم رکھتے ہوئے انسانی مسائل کا حل پیش کیا جاتا ہے۔
- ۶- استدلال بھی ایک اہم اسلوب اجتہاد ہے۔ اس میں عقل و تجربہ کے ذریعے متعدد طریقوں سے احکام کا استنباط کیا جاتا ہے۔ مثلاً دو حکموں کے مابین تلازم، استقراء اور اصحاب بحال وغیرہ۔
- ۷- اعلیٰ مقاصد تک پہنچانے یا ان کے حصول میں مدد و معاون ذرائع اور وسائل کا اختیار کرنا، یا نئے ذرائع پیدا کرنا بھی اسالیب اجتہاد میں سے ہے۔ جو وسائل اعلیٰ مقاصد کے بجائے مفاسد تک پہنچاتے ہوں ان کی روک تھام بھی اجتہاد کا ایک اسلوب ہے۔ یہ دونوں طریقے بالترتیب فتح الذرائع اور سد الذرائع کہلاتے ہیں۔
- ۸- اسالیب اجتہاد میں ایک اہم اسلوب عرف و رواج کا اعتبار ہے۔ اجتہاد کے عمل میں ایسے عرف و رواج کا اعتبار کیا جائے گا جو خصوصاً شریعہ کے خلاف نہ ہو، جو معاشرے میں غالب اور عام ہوں اور جس کا لحاظ رکھنا ضروری ہو۔
- ۹- اجتہاد کا ایک اہم اسلوب مشاورت ہے۔ امت مسلمہ کے اجتماعی امور میں ہمیشہ مشاورت سے اجتہاد ہوتا رہا ہے۔ عہد رسالت اور عہد صحابہ کرامؓ میں اس کی روشن مثالیں موجود ہیں۔
- ۱۰- اجماع بھی اجتہاد کے نتیجے میں وجود میں آتا ہے، جس پر عہد رسالت سے عمل کیا گیا ہے۔ اجتماعی مشاورتی اجتہاد کی مشفقہ

فصل اجماع ہے۔

- ۱۱۔ نئے مسائل کے پیش آنے پر گھبرانے کے بجائے کتاب دستف سے رہنمائی لینی چاہیے، اگر وہاں سے صریح حکم نہ ملے تو پھر اجتہاد کے ان مناہج واسالیب کو سامنے رکھ کر اجتہاد کرنا مجتہدین امت کی ذمہ داری ہے

کتب برائے مزید مطالعہ

- ۱۔ مقدمہ تدوین فقہ از مولانا مناظر احسن گیلانی، مکتبہ رشیدیہ، لاہور۔
- ۲۔ اجتہاد از محمد تقی امینی، ادارہ ثقافت اسلامیہ، کلب روڈ، لاہور۔
- ۳۔ فقہ اسلامی کا تاریخی پس منظر از محمد تقی امینی، اسلامک پبلیکیشنز لمیٹڈ، لاہور۔
- ۴۔ اجتہاد اور تجدیدی احکام از مولانا مجیب اللہ ندوی، دیال سنگھ لاہوری، لاہور۔
- ۵۔ مسئلہ اجتہاد از محمد حنیف ندوی، ادارہ ثقافت اسلامیہ، لاہور۔

مصادر و مراجع

- آئدی الاحکام فی اصول الأحکام، المکتب الاسلامی، بیروت ۱۴۰۲ھ
- ابن الاثیر، اسد الغابۃ فی مکتبۃ الاسلامیہ، ۱۲۸۶ھ
- ابن نجیم، الاشبہ والنظائر، مکتبہ زار ریاض ۱۹۹۷ھ/ ۱۴۱۸ھ
- ابن قیم، إعلام المؤمنین، دار الفکر، بیروت، سال اشاعت ندارد
- ابن کثیر، تفسیر القرآن العظیم، دار الفکر، بیروت، ۱۹۹۶ھ/ ۱۴۱۷ھ
- ابو داؤد، سنن ابو داؤد، فرید بک شال، اردو بازار لاہور ۱۹۵۸ھ
- ابو زہرہ، اصول الفقہ، دار الفکر، قاہرہ، سال اشاعت ندارد

- احمد بن علی البغدادی، الوصول الى الاصول، مكتبة العارف، رياض، ۱۹۸۳م/ ۱۴۰۴ھ
- اصلاحي، امين الحسن، Islamic Law: Concept and codification، اسلامک پبليڪيشنز لاہور، 1979ء
- باجی، الاشارة في اصول الفقه، مکتبہ زرار مصطفیٰ الباز، مکتبہ السنۃ ۱۹۹۷ء
- بزودی، علی بن محمد، کنز الوصول الى معرفة الاصول، نور محمد، کارخانہ تجارت کتب، کراچی، سال اشاعت ندارد
- بصاص، ابوبکر، الفصول في الاصول، دارالکتب العلمیہ، بیروت، ۲۰۰۰م/ ۱۴۲۰ھ
- جوی، البرهان في اصول الفقه، تحقیق صلاح بن محمد، دارالکتب العلمیہ، بیروت، ۱۹۹۷ء
- حاکم نیشاپوری، المستدرک، دارالکتب العربی، بیروت لبنان، سال اشاعت ندارد
- حاکم نیشاپوری، کتاب معرفة الصحابة، دارالکتب العربی، بیروت، لبنان، سال اشاعت ندارد
- خزاعی، ابوالحسن علی بن محمد، تخریج الدلالات السمعیة، مجلس الاعلیٰ للتحقیق الاسلامیہ، القاہرہ، ۱۹۸۰م/ ۱۴۰۱ھ
- داری، السنن، دارالکتب العلمیہ، بیروت، سال اشاعت ندارد
- زیدان، عبدالکریم، الوجیز فی اصول الفقه، دار نشر الکتب الاسلامیہ لاہور پاکستان
- سرحی، اصول السرحسی، مکتبہ المدینہ، لاہور ۱۹۸۱/ ۱۴۰۱ھ
- سیوطی، شرح تنویر الحوالک، مصطفیٰ البانی، قاہرہ، ۱۹۵۱ء
- شاطبی، الموافقات فی اصول الشریعة، دارالکتب العلمیہ، بیروت، سال اشاعت ندارد
- شافعی، محمد بن ادریس، الرسالة، تحقیق احمد شاکر، مصطفیٰ البانی، قاہرہ، ۱۹۳۰ء
- شیبانی، محمد بن الحسن، الاصل، دائرہ معارف العممانیہ، حیدرآباد دکن ۱۹۶۶م/ ۱۳۸۶ھ
- طبری، محمد بن جریر، تاریخ الامم والملوک، تحقیق ابوالفضل والعارف، قاہرہ ۱۹۶۱ء
- عبدالعزیز بخاری، کشف الاسرار
- عزالدین، قواعد الاحکام فی مصالح الانام (دارالکتب العلمیہ، بیروت، سال اشاعت ندارد
- خزاعی، المستصفی من علم الاصول، مطبعہ الامیریہ، بولاق مصر ۱۳۲۳ھ
- قادری، محمد یوسف، Development Of Usul-al Fiqh، نشر نیو انڈیائی، بین الاقوامی اسلامی یونیورسٹی، اسلام آباد۔
- قمی، احمد مجموعہ رسائل ابن عابدین، مطبعہ الازہر، ۱۹۳۲ء
- قرافی، احمد بن ادریس، نفاس الاصول فی شرح المحصول، دارالکتب العلمیہ، بیروت، ۲۰۰۰م/ ۱۴۲۱ھ
- قرطبی، الجامع لاحکام القرآن، دارالکتب العربی، بیروت، ۲۰۰۰م/ ۱۴۲۱ھ

- کاسانی، بدائع الصنائع، سعید کھٹی، کراچی، ۱۳۰۰ھ
- کتانی، عمدائی، الترتیب الاداریہ، حسن ہمتا، بیروت، سال اشاعت نثار
- مالک، المطوط، مکتبہ رحیمیہ، دیوبند، سال اشاعت نثار
- داوردی، ادب القاضی، تحقیق محی حلال السرحان، مطبعہ الارشاد، بغداد، ۱۹۷۱ء
- داوردی، الاحکام السلطانیہ، دارالفکر، بیروت، سال اشاعت نثار
- محمد حمید اللہ، الوثائق السیاسیہ، دارالفکر، بیروت، ۱۹۸۳ء/۱۳۰۳ھ
- مناظر احسن کیلانی، مقدمہ تدوین فقہ، مکتبہ رشیدیہ، لاہور، ۱۹۷۶ء
- ندوی، سید سلیمان، سیرت عائشہ، عظیم گڑھ، ۱۹۷۷ء
- وعبد زحلی، اصول الفقہ الاسلامی، دارالفکر، المعاصر، بیروت، ۱۹۸۶ء/۱۳۰۶ھ
- عبدالقادر ابن احمد مصطفیٰ بدران الاشبلی، نزہۃ الخاطر، شرح روضۃ الناظر، دارالفکر، العری



